

ज्वलन्त हास्पिटल
 टेंभुर्णी ता. जाफ्राबाद जि. जालना (मेन रोड)
मोर्त्या मेडीकल अँड जवरल स्टोअर्स
 टेंभुर्णी ता. जाफ्राबाद जि. जालना (मेन रोड)
 एक वेळ अख्य भेट घा
 डॉ. आनंद भाले Mob. 8208427524
 प्रो. प्रा. विशाल देशमुख Mob. 7770084597

<https://yuvaadarsh.com>

युवा आदर्श

संपादक : दीपक श्रीकृष्ण शेळके

<https://facebook.com/yuva.aadarsh/>

https://youtube.com/@Yuva_Aadarsh/

https://twitter.com/Yuva_aadarshjln/

RNI: MAHMAR/2019/78282

शहरात गुन्हेगारीचा सुळसुळाट; नागरिकांमध्ये भीतीचे वातावरण

रावसाहेब दानवे यांची पोलीस अधीक्षकांकडे कडक कारवाईची मागणी

जालना- प्रतिनिधी
 जालना शहरात अलीकडच्या काळात खून, दरोडे, चोऱ्या, गोळीबार, दगडफेक आणि थेट लोकशाहीचा चौथा स्तंभ असलेल्या पत्रकारांवर हल्ले होण्याच्या घटनांमध्ये प्रचंड वाढ झाली आहे. या वाढत्या गुन्हेगारीमुळे शहरातील व्यापारी वर्ग, महिला आणि सामान्य नागरिकांमध्ये सुरक्षिततेचा गंभीर प्रश्न निर्माण झाला असून तीव्र भीतीचे वातावरण आहे. पोलिसांचा गुन्हेगारांवरील धाक कमी झाला आहे का? असा सवाल आता जनतेतून विचारला जात आहे. दोन दिवसांपूर्वी शहरातील दत्तनगर परिसरातील सिंधी कॉलनी येथे एक अत्यंत धक्कादायक आणि गंभीर घटना घडली. येथे राहणारे राजू मोटानी आणि अनिल मोटानी यांच्यासह त्यांच्या संपूर्ण परिवारावर काही समाजकटकांनी आणि गुन्हेगारी प्रवृत्तीच्या

लोकांनी अचानक जोरदार दगडफेक करत जीवघेणा हल्ला केला. या भीषण दगडफेकीत मोटानी परिवारातील सदस्यांसह काही स्थानिक नागरिक गंभीर जखमी झाले आहेत. त्यांच्यावर सध्या खाजगी रुग्णालयात उपचार सुरू आहेत. या घटनेमुळे संपूर्ण सिंधी कॉलनी आणि व्यापारी वर्गात प्रचंड संताप व दहशतीचे वातावरण आहे. शहरात गुन्हेगारांचे मनोबल इतके वाढले आहे की त्यांनी आता पत्रकारांनाही लक्ष करण्यास सुरुवात केली आहे. प्रसिद्ध पत्रकार राहुल मुळे यांच्यावर झालेल्या कथित हल्ल्याचा आणि पत्रकार संतोष भुतेकर यांना उघडपणे धमकावून मारहाण करण्यात आल्याच्या प्रकरणाचा उल्लेख रावसाहेब दानवे यांनी पोलीस अधीक्षकांसोबतच्या बैठकीत अत्यंत गांभीर्याने केला. “जर पत्रकारच सुरक्षित नसतील, तर सर्वसामान्यांचे काय?” असा



संतस सवाल यावेळी उपस्थित करण्यात आला. पोलीस अधीक्षक तेघबीर सिंह संधू यांच्याशी चर्चा करताना रावसाहेब दानवे यांनी स्पष्ट केले की, जालना शहराची शांतता आणि सुव्यवस्था कोणत्याही परिस्थितीत बिघडू दिली जाणार नाही. त्यांनी पोलिसांना खालील प्रमुख मागण्या केल्या: गुन्हेगारांवर कठोर कायदेशीर कारवाई; शहरातील गुन्हेगारी प्रवृत्तींना आणि भाईगिरी करणाऱ्यांना वेळीच आळा

कलमांखाली गुन्हे दाखल करावेत, जेणेकरून नागरिकांमध्ये पुन्हा सुरक्षिततेची भावना निर्माण होईल. पोलीस प्रशासनाचे आश्वासन: माजी केंद्रीय मंत्री रावसाहेब दानवे आणि शिष्टमंडळाच्या भावना लक्षात घेऊन, जिल्हा पोलीस अधीक्षक तेघबीर सिंह संधू यांनी शहरात कायदा व सुव्यवस्था अबाधित राखण्यासाठी पोलीस प्रशासन कटिबद्ध असल्याचे सांगितले. सिंधी कॉलनीतील घटनेतील दोषींवर आणि पत्रकारांवर हल्ला करणाऱ्यांवर कठोर कारवाई केली जाईल, तसेच शहरात अतिरिक्त पोलीस बंदोबस्त आणि गस्त वाढवून गुन्हेगारांचा बंदोबस्त केला जाईल, असा ठाम विश्वास त्यांनी यावेळी दिला. सुरक्षिततेची भावना निर्माण करा: मोटानी परिवारावर हल्ला करणाऱ्या मुख्य संशयितांना आणि त्यांच्या सूत्रधारांना तात्काळ अटक करून त्यांच्यावर कडक

अनेक प्रमुख आजी-माजी लोकप्रतिनिधी, भाजपचे पदाधिकारी आणि व्यापारी मोठ्या संख्येने उपस्थित होते. कैलास गोरंट्याल (माजी आमदार तथा ज्येष्ठ नेते), वंदना मगरे (महापौर, जालना महानगरपालिका), राजेश राऊत (उपमहापौर), भास्कर दानवे (भाजप महानगराध्यक्ष), नगरसेवक अक्षय गोरंट्याल, नगरसेवक अर्जुन गेई, नगरसेवक सिद्धिविनायक मुळे, नगरसेवक कल्याण भदाणेकर आणि माजी नगरसेवक जीवन साले, पूनम स्वामी (पाणीपुवाठा सभापती), राज स्वामी आणि पद्मा मानधने (उपसभापती), भाजप नेते विजय चौधरी, पीडित मोटानी परिवारातील सदस्य आणि सिंधी कॉलनीतील व्यापारी मंडळाचे पदाधिकारी व नागरिक मोठ्या संख्येने पोलीस अधीक्षक कार्यालयात उपस्थित होते.

महावितरणचे शेअर बाजारात लिस्टिंग करण्यास वर्कर्स फेडरेशनचा तीव्र विरोध; छुप्या मार्गाने खासगीकरणाचा डाव असल्याचा आरोप

मराठी भाषा प्रमाणपत्र नसल्यास १५ ऑगस्टनंतर अमराठी शिक्षा-टॅक्सी चालकांवर कारवाई

जालना -प्रतिनिधी
 महाराष्ट्र शासनाच्या अखत्यारित असलेल्या आणि आशिया खंडात नावाजलेल्या महावितरण (महाराष्ट्र राज्य विद्युत वितरण कंपनी) वीज कंपनीला शेअर मार्केटमध्ये लिस्टिंग (नोंदणी) करण्याच्या सरकारच्या हालचालींना कामगार संघटनांनी कडक विरोध दर्शवला आहे. महाराष्ट्र स्टेट इलेक्ट्रिसिटी वर्कर्स फेडरेशनने (संलग्न) या निर्णयाविरोधात आक्रमक पवित्रा घेतला असून, हा प्रकार म्हणजे छुप्या मार्गाने वीज कंपनीच्या खासगीकरणकडे टाकलेले पाऊल आहे, असा गंभीर आरोप वर्कर्स फेडरेशनचे

कॅम्प जालना सर्कल सचिव कॉम्रेड अमर डांगे यांनी एका प्रसिद्धी पत्रकाद्वारे केला आहे. **या संदर्भातील सविस्तर वृत्त आणि वर्कर्स फेडरेशनने उपस्थित केलेले मुख्य मुद्दे खालीलप्रमाणे आहेत:**
 ३ लाख कोटीची मालमत्ता असलेल्या कंपनीचे मूल्य केवळ १४ हजार कोटी? फेडरेशनने प्रसिद्धी पत्रकात सर्वात मोठा आक्षेप महावितरणच्या मूल्यांकनावर घेतला आहे. सध्या महावितरण कंपनी ४७८ कोटी रुपयांच्या नफ्यात चालत असून, कर्मचारी, अभियंते व अधिकाऱ्यांनी रात्रीचा दिवस करून या कंपनीची तब्बल ३

लाख कोटी रुपयांची मालमत्ता उभी केली आहे. असे असताना, आगामी आयपीओ () साठी महावितरणची एकूण किंमत केवळ १४,००० कोटी रुपये लावण्यात आली आहे. हा आकडा अत्यंत संशयास्पद असून, अदानी, अंबानी, टाटा, गोकर्ण, जिंदाल आणि टोरेट (मेहता ग्रुप) यांसारख्या मोठ्या भांडवलदार कंपन्यांच्या फायद्यासाठी हे मूल्य जाणीवपूर्वक कमी लावण्यात आल्याचा आरोप कामगार संघटनेने केला आहे. **कृषी कंपनी स्थापनेच्या नावाखाली नवीन मार्ग** राज्य सरकारने ७ एप्रिल २०२६ रोजी महावितरणचे दोन भागांत

विभाजन करण्यास मंजुरी दिली आहे: १. पहिली कंपनी: औद्योगिक, व्यावसायिक आणि निवासी वीज ग्राहकांसाठी. २. दुसरी कंपनी पूर्णपणे राज्यातील ४४ लाख शेती पंपधारकांसाठी. या निर्णयामुळे शेती ग्राहकांकडील थकबाकीची जबाबदारी सरकार स्वतः घेणार असल्याने मूळ वितरण कंपनीवरील आर्थिक भार कमी होईल आणि तिची स्थिती मजबूत होईल, हे जरी गृहीत धरले, तरी त्यानंतर कंपनीला शेअर बाजारात उतरवण्याचा (आणण्याचा) सरकारचा हेतू शुद्ध नाही. काय आहे आयपीओ () चा

मुंबई - प्रतिनिधी
 राज्यातील अमराठी शिक्षा व टॅक्सी चालकांना मराठी भाषेचे ज्ञान मिळावे आणि प्रवाशांशी संवाद अधिक सुलभ व्हावा यासाठी परिवहन विभागाने धोरणात्मक व ऐतिहासिक निर्णय घेतला आहे. १ जून ते १५ ऑगस्ट २०२६ या कालावधीत सर्व अमराठी शिक्षा-टॅक्सी चालकांनी चार तासांचा 'मराठी भाषा संवाद पाठ्यक्रम' पूर्ण करणे अनिवार्य करण्यात आले असून, १५ ऑगस्टनंतर प्रमाणपत्र नसलेल्या चालकांवर कडक कायदेशीर कारवाई करण्यात येणार आहे. परिवहन मंत्री प्रताप सरनाईक यांच्या मार्गदर्शनाखाली राबविण्यात

शरणाच्या या उपक्रमासाठी शासनाने महाराष्ट्र राज्य मराठी भाषा विभाग, कोकण मराठी साहित्य परिषद आणि मुंबई मराठी साहित्य संघ या संस्थांची अधिकृत तज्ज्ञ संस्था म्हणून नियुक्ती केली आहे. या संस्थांमार्फतच चालकांना मोफत मराठी भाषा प्रशिक्षण दिले जाणार असून, त्यांच्याकडून देण्यात येणारे प्रमाणपत्रच ग्राह्य धरले जाणार आहे. परिवहन विभागाचे सहआयुक्त रवी गायकवाड यांनी दिलेल्या माहितीनुसार, मुंबई महानगर प्रदेश क्षेत्रात (एमएमआर) प्रशिक्षण वर्ग मोठ्या प्रमाणावर सुरू असून यासाठी सुमारे ७९

शालेय शिक्षण विभाग आणि गुगल दरम्यान कृत्रिम बुद्धिमत्ता प्रशिक्षणासाठी करार

अतिक्रमण आणि कायदा-सुव्यवस्थेवर रावसाहेब दानवेंनी व्यक्त केली चिंता; मनपा आयुक्तांशी सविस्तर चर्चा

मुंबई - प्रतिनिधी
 राज्यातील शिक्षकांना कृत्रिम बुद्धिमत्ता आणि डिजिटल तंत्रज्ञानाचे प्रगत प्रशिक्षण उपलब्ध करून देण्यासाठी शालेय शिक्षण विभाग आणि गुगल फॉर एज्युकेशन यांच्यादरम्यान उद्देशपत्रावर स्वाक्षरी करण्यात आली. या उपक्रमांतर्गत पुढील दीड वर्षांच्या कालावधीत राज्यातील चार लाखांहून अधिक शिक्षकांना 'गुगल एआय एज्युकेटर सिरीज' अंतर्गत

प्रशिक्षण देण्यात येणार आहे. शालेय शिक्षण मंत्री दादाजी भुसे यांच्या अध्यक्षतेखाली मंत्रालयातील त्यांच्या कार्यालयात आयोजित कार्यक्रमात गुगल फॉर एज्युकेशन विभागाचे उपाध्यक्ष खिस फिलिप्स, तर शालेय शिक्षण विभागाच्या वतीने सहसचिव ताशीलदार यांनी उद्देशपत्रावर स्वाक्षरी केली. यावेळी बोलताना शालेय शिक्षण मंत्री दादाजी भुसे यांनी सांगितले की, कृत्रिम बुद्धिमत्ता

आणि डिजिटल तंत्रज्ञानाच्या युगात शिक्षकांना आधुनिक कौशल्यांनी सुसज्ज करणे ही काळाची गरज आहे. या करारांतर्गत टप्प्याटप्प्याने शिक्षकांना प्रशिक्षण देण्यात येणार असून प्रारंभी निवडक मास्टर ट्रेनर्सना प्रशिक्षण दिले जाईल. त्यानंतर हे प्रशिक्षित शिक्षक राज्यभरातील इतर शिक्षकांना प्रशिक्षण देतील. या माध्यमातून राज्यातील प्रत्येक शाळेपर्यंत कृत्रिम बुद्धिमत्तेवरील प्रशिक्षण पोहोचविण्याचा प्रयत्न

जालना - प्रतिनिधी
 शहरात गेल्या काही दिवसांपासून सातत्याने समोर येत असलेला कायदा व सुव्यवस्थेचा गंभीर प्रश्न, वाढती गुंडगिरी, राजाश्रय मिळालेले अतिक्रमण आणि नागरी समस्यांवर माजी केंद्रीय रेल्वे राज्यमंत्री तथा भाजपचे ज्येष्ठ नेते रावसाहेब पाटील दानवे यांनी तीव्र चिंता व्यक्त केली आहे. या पार्श्वभूमीवर, आज शुक्रवार, दिनांक १९ जून रोजी दुपारी दोन वाजेच्या सुमारास रावसाहेब दानवे यांनी थेट जालना महानगरपालिकेला भेट

देऊन आयुक्त व इतर वरिष्ठ अधिकाऱ्यांशी विविध प्रलंबित प्रश्नांवर सविस्तर चर्चा केली. “मी येथे महानगरपालिकेचा प्रशासकीय आढावा घेण्यासाठी आलेलो नसून, शहरातील रस्त नागरिकांनी मांडलेल्या थेट

या महत्त्वपूर्ण भेटीची आणि चर्चेची सविस्तर बातमी खालीलप्रमाणे: जालना शहरात अलीकडच्या काळात गुंडगिरी आणि बेकायदेशीर कृत्यांचे प्रमाण प्रचंड वाढले आहे. यामुळे व्यापारी, महिला आणि सामान्य नागरिकांमध्ये प्रचंड अस्वस्थता व भीतीचे वातावरण आहे. काही प्रमुख नागरिकांनी आणि शिष्टमंडळाने हे प्रश्न थेट रावसाहेब दानवे यांच्या निदर्शनास आणून दिले होते. याची गंभीर दखल घेत दानवे यांनी (पान २ वर)

शिवसेना वर्धापन दिन उत्साहात साजरा; गरजू विद्यार्थ्यांना शालेय साहित्य वाटपाचा उपक्रम

२० जून रोजी वरिष्ठ अधिकाऱ्यांची नागरिकांशी थेट भेट

जालना । प्रतिनिधी
 शिवसेना (उद्धव बाळासाहेब ठाकरे) पक्षाच्या वतीने जालना येथे शिवसेनेचा वर्धापन दिन उत्साहपूर्ण वातावरणात साजरा करण्यात आला. शिवसेनेचे ज्येष्ठ नेते तथा जिल्हा संघटक भाग्यदास घुगे यांच्या निवासस्थानी आयोजित कार्यक्रमात शिवसेनाप्रमुख स्वर्गीय बाळासाहेब ठाकरे यांच्या प्रतिमेस पुष्पहार अर्पण

करून अभिवादन करण्यात आले. यावेळी शिवसेनेकांनी बाळासाहेबांच्या विचारांप्रती निष्ठा व्यक्त करत संघटना बळकट करण्याचा आणि जनतेच्या प्रश्नांसाठी संघर्ष अधिक तीव्र करण्याचा निर्धार केला. कार्यक्रमात उपस्थित पदाधिकारी व कार्यकर्त्यांनी शिवसेनेच्या स्थापनेपासूनच्या

वाटचालीचा आढावा घेत पक्षाच्या सामाजिक आणि जनहिताच्या कार्याचा गौरव केला. शिवसेनाप्रमुख बाळासाहेब ठाकरे यांनी दिलेल्या “८० टक्के समाजकारण आणि २० टक्के राजकारण” या विचारधारेचा पुनरुच्चार करत समाजोपयोगी उपक्रम राबविण्याचा संकल्प करण्यात आला. यावेळी जिल्हा महिला आघाडी

प्रमुख रूपम घुगे यांनी बोलताना सांगितले की, शिवसेनेच्या वर्धापन दिनानिमित्त गरजू व गरीब विद्यार्थ्यांसाठी विशेष शालेय साहित्य वाटप अभियान राबविण्यात येणार आहे. सोमवारपासून विविध भागातील आर्थिकदृष्ट्या दुर्बल विद्यार्थ्यांना बद्दा, पेन, दप्तर व इतर आवश्यक शैक्षणिक साहित्याचे वाटप (पान २ वर)

जालना । प्रतिनिधी
 जालना जिल्ह्यातील नागरिकांच्या प्रलंबित तक्रारी, अर्ज आणि विविध निवेदनांचे जलद, पारदर्शक व प्रभावी निराकरण करण्याच्या उद्देशाने जालना जिल्हा पोलिसांच्या वतीने विशेष तक्रार निवारण अभियान आयोजित करण्यात आले आहे. शनिवार, दि. २० जून २०२६ रोजी सकाळी ११

निराणाला गती मिळण्याची अपेक्षा व्यक्त केली जात आहे. जिल्हा पोलीस प्रशासनाने “आपली तक्रार आमची जबाबदारी” या संकल्पनेतून हा उपक्रम हाती घेतला असून, नागरिकांचा पोलीस प्रशासनावरील विश्वास अधिक दृढ करण्यासोबतच लोकाभिमुख व उत्तरदायी पोलिसिंगला (पान २ वर)



संपादकीय ...

मराठा समाजाच्या संघर्षाला मिळतेय यशाची दिशा?

मराठा आरक्षणाचा प्रश्न गेल्या अनेक दशकांपासून महाराष्ट्राच्या सामाजिक आणि राजकीय केंद्रस्थानी राहिला आहे. अनेक आंदोलने, मोर्चे, निवेदने आणि न्यायालयात लढायांनंतरही हा प्रश्न पूर्णतः मार्गी लागलेला नव्हता. मात्र, गेल्या काही वर्षांत मराठा आरक्षणासाठी उभ्या राहिलेल्या व्यापक जनआंदोलनाने राज्य सरकार आणि प्रशासनाला या विषयाकडे अधिक गांभीर्याने पाहण्यास भाग पाडले. या आंदोलनात मराठा आरक्षण संघर्ष योद्धा मनोज जरांगे पाटील यांच्या नेतृत्वाखाली झालेल्या आंदोलनाने विशेष लक्ष वेधून घेतले. आज जालना जिल्हाधिकारी कार्यालयात कुणबी जात प्रमाणपत्रासाठी स्वतंत्र हेल्पलाईन कक्ष सुरू होणे ही केवळ एक प्रशासकीय घटना नाही. तर मराठा समाजाच्या दीर्घ संघर्षातून निर्माण झालेल्या बदलत्या परिस्थितीचे ते एक महत्त्वाचे प्रतीक आहे. शासनाने गावपातळीवरील समित्या स्थापन करणे, नोंदी शोधण्यासाठी स्वतंत्र यंत्रणा उभी करणे, नागरिकांना मार्गदर्शनासाठी हेल्पलाईन सुरू करणे आणि अर्ज प्रक्रियेला गती देणे, या सर्व बाबी संघर्षानंतर निर्माण झालेल्या दबावाचे परिणाम म्हणूनही पाहिल्या जात आहेत. मनोज जरांगे पाटील यांच्या आंदोलनाने मराठा समाजातील मोठा वर्ग एकत्र आणला. विशेषतः ‘सगे-सोयरे‘ आणि कुणबी नोंदींच्या आधारे आरक्षणाचा मार्ग खुला करण्याची मागणी राज्यभर चर्चेचा विषय ठरली. या आंदोलनानंतर प्रशासनाने लाखो नोंदी शोधण्याची मोहीम हाती घेतली आणि अनेक नागरिकांना कुणबी प्रमाणपत्र मिळण्याची प्रक्रिया वेगाने सुरू झाली. तथापि, या प्रक्रियेकडे केवळ भावनिक किंवा राजकीय दृष्टिकोनातून पाहून चालणार नाही. कुणबी प्रमाणपत्र देताना कायदेशीर चौकट, ऐतिहासिक नोंदी, पुरावे आणि न्यायालयीन निकष यांचे पालन करणे तेवढेच आवश्यक आहे. कारण आरक्षणाचा प्रश्न केवळ एका समाजापुरता मर्यादित नसून तो सामाजिक समतोल, संविधानिक तरतुदी आणि न्यायव्यवस्थेशी निगडित आहे. जालना जिल्हाधिकारी कार्यालयात सुरू झालेला हेल्पलाईन कक्ष हा प्रशासन नागरिकांच्या दारात सेवा पोहोचविण्याचा प्रयत्न असल्याचे दिसते. ग्रामीण भागातील अनेक नागरिकांना ऑनलाईन प्रक्रिया, कागदपत्रे आणि पडताळणीबाबत माहिती नसते. अशा वेळी मार्गदर्शन केंद्रे आणि हेल्पलाईन नागरिकांसाठी महत्त्वाची भूमिका बजावू शकतात. आजची परिस्थिती पाहता एक गोष्ट स्पष्ट दिसते की, संघर्षाशिवाय प्रश्न सुटत नाहीत आणि प्रशासनाशिवाय संघर्षाचे फलितही प्रत्यक्षात येत नाही. मराठा समाजाच्या आंदोलनाने प्रश्नाला गती दिली, तर शासन यंत्रणा त्या मागण्यांना प्रक्रियेत रूपांतरित करण्याचा प्रयत्न करत आहे. त्यामुळे हेल्पलाईन कक्षाची स्थापना ही केवळ कार्यालयीन व्यवस्था नसून संघर्ष आणि प्रशासन यांच्या संगमातून निर्माण झालेली नवी दिशा म्हणून पाहता येईल. आता खरी गरज आहे ती पारदर्शकता, वेगवान कार्यवाही आणि पात्र लाभार्थ्यांना न्याय देण्याची. जर ही प्रक्रिया प्रभावीपणे राबविली गेली, तर मराठा समाजाच्या आरक्षणाच्या मागणीला अधिक मजबूत आधार मिळू शकतो. अन्यथा पुन्हा एकदा असंतोष वाढण्याची शक्यता नाकारता येणार नाही.

प्रशासन सेवेत- चांगल्या अधिकाऱ्यांचा आदर्श घ्या.!

गेल्या पंधरवड्यात महाराष्ट्रात एकच बातमी वर्तमानपत्रे फेसबुक आणि इतरही समाजमाध्यमातून सातत्याने आपल्याला वाचायला मिळत आहे ती म्हणजे अन्न आणि औषध प्रशासन आयुक्त तुकाराम मुंदे यांची सुरू असलेली धडाकेबाज कारवाई. आतापर्यंत जवळपास संपूर्ण महाराष्ट्रात या कारवाईचे लोण पसरलेले आहे. अन्नपदार्थ, मिठाई, खवा, चांगले तूप, पनीर, अशा अनेक पदार्थांमध्ये होणारी भेसळ किती मोठ्या प्रमाणात आहे हे या कारवाईतून उघड होत आहे. फार मोठ्या प्रमाणात खवा, पनीर ,तूप, दूध, गुटखा, जम केले आहे. खवा पनीर मध्ये असलेली भेसळ दुधामध्ये असलेली भेसळ उघड झाली आहे. त्यानुसार त्या त्या भेसळ करणाऱ्यांवर कारवाई सुरू आहे. अनेक भेसळखोरांना अटक झाली आहे. अशा बातम्या वाचते असतील.पुण्यात विविध ठिकाणी धाडीत १३००० किलो खवा, २८०० किलो पनीर, आणि ईतर खाद्यपदार्थ सापडले. मेडिकल दुकानाची चौकशी होऊन ज्या ठिकाणी फार्मासिस्ट नाही अशा दुकानावर सील लावण्याचे आदेश दिलेले आहेत. एक्सपायरी डेट झालेला औषधाची तपासणी सुरू आहे. आपण गुटखा पकडला गेला अशा बातम्या बरेच वेळा ऐकल्या परंतु पुढे काय होते ते काही समजत नाही. परंतु आता मुंदे साहेबांनी जी कारवाई सुरू केली आहे त्यात खूप मोठ्या प्रमाणावर गुटखा सापडला आहे.कारवाई करताना अधिकाऱ्यांवर जीवघेणा हल्ला ही झाला. पारंदा, जळगट, अंबड नाशिक, सांगली, कवठेमहांकाळ ,छत्रपती संभाजी नगर, सोलापूर, सातारा, नागपूर, अमरावती., आणि संपूर्ण महाराष्ट्रातच अशा अनेक ठिकाणी कोट्यवधी रुपयांचा माल विविध भागातून जप्त केला. गुटक्याला बंदी असताना एवढा गुटखा मोठ्या प्रमाणावर सापडतोय कसा ? आणि त्याचा साठा होत असताना मग संबंधित अधिकाऱ्यांनी यापूर्वी काय बघितले ? हा प्रश्न आता जनता विचारत आहे. अंबड नाशिक ला तर पोलसचौकी जवळच साठा सापडला. अर्थातच भ्रष्ट यंत्रणेची गुटखा माफिया, अन्नपदार्थांत भेसळ करणारे, वाळूमाफीयांना साथ असल्याने ह्या गोष्टी लपून राहिल्यात.आता तेच अधिकारी कारवाई करायला जातील तर मग हल्ले होणारच.त्यासाठी कारवाई करताना मोठ्या प्रमाणावर बंदोबस्त हवा. मुंदे साहेब आल्यानंतर पवढी मोठी कारवाई होऊन गुटखा पकडला गेला,जीवघेणी भेसळ उघडकीस आली. मग या आधी का झाली नाही कारवाई ? याचे उत्तर म्हणजे एकच दिसते अधिकाऱ्यान मथला इच्छाशक्तीचा अभाव आणि कशाला व्यवस्थेच्या विरोधात जायचे त्यापेक्षा बरे चालले आहे. एवढाच विचार करून अधिकारी काम करतात असे म्हटल्यास वावगे ठरणार नाही. इकडे आपण युवा पिढी सशक्त घडवण्याची मोहीम राबवतो. योगांसाठी वेगवेगळे उपक्रम राबवतो आणि त्याचवेळी अशा प्रकारे कोट्यावधी रुपयाचा गुटखा, गुटखा व्यापारी साठवून ठेवतात ते अन्न आणि औषध प्रशासन विभागाच्या आतापर्यंत लक्षात येऊ नये हेच मोठे गोंड बंगाल आहे.शोकांतिका आहे.अगदी शाळा महाविद्यालयाचे परिसरात विक्री होते.तिथूनच व्यसनधनी पिढी निर्मिती होते.होत आहे. हेरंब कुळकर्णी.अहिल्यानगर जिल्हा. मुख्याध्यापक (सामाजिक कार्यकर्ते) यांनी शाळा परिसरात टपच्या नको म्हणून भूमिका घेतली होती. त्यांचेवर जीवघेणा हल्ला झाला होता. आता या धाडी मध्ये सापडलेला संपूर्ण गुटखा, भेसळ असलेला खवा, तूप, पनीर, औषधी, दूध, फळे,मिठाई, संपूर्ण नष्ट करायला हवी.

दिलीप देशपांडे.

जामनेर. जि.जळगांव.

८९९९५६६९१७

आज २० जून, आंतरराष्ट्रीय ख्यातीचे पक्षीतज्ज्ञ डॉ सलीम अली यांचा आज स्मृतिदिन. २० जून १९८७ रोजी डॉ सलीम अली यांचे निधन झाले होते. पक्षीतज्ज्ञ डॉ सलीम अली यांचा जन्म १२ नोव्हेंबर १८९६ रोजी मुंबईत एका गरीब मुस्लिम कुटुंबात झाला. त्यांचे पूर्ण नाव सलीम मोईनुद्दीन अब्दुल अली असे होते. डॉ सलीम अली हे एक वर्षाचे असतानाच त्यांच्या वडिलांचे तर दोन वर्षांचे असताना आईचे निधन झाले. अगदी बालवयातच आई वडिलांचे छत्र हरपलेल्या सलीम अलींचा सांभाळ त्यांच्या मामांनी केला.

सलीम अली यांना लहानपणापासून पक्षी निरीक्षणाची आवड होती. वयाच्या नवव्या वर्षी त्यांनी गळ्यावर पिवळा डाग असलेली चिमणी विकत घेतली होती. हा पक्षी कोणता

आहे ? त्याचे नाव काय आहे ? हे त्यांना माहीत नव्हते म्हणून ते माहीत करून घेण्यासाठी ते त्या चिमणीला घेऊन मामांकडे गेले मामांनी सरळ त्याला बॉम्बे नॅचरल हिस्ट्री सोसायटीच्या संचालकाकडे घेऊन गेले. तिथे संचालकांनी सलीम अलींना त्या पक्षाची सविस्तर माहिती सांगितली तसेच संस्थेतील भुसा भरलेल्या पक्षांचा संग्रह दाखवला. तो क्षण डॉ सलीम अलींच्या आयुष्याला कलाटणी देणारा ठरला.

त्या क्षणी त्यांच्यावर पक्षांची जी भुरळ पडली ती कायमचीच. त्यानंतर त्यांना पक्षी निरीक्षणाचा छंदच जडला. १९१३ साली मॅट्रिक परीक्षा उत्तीर्ण झाल्यावर डॉ सलीम अली यांनी सेंट झेव्हीयर महाविद्यालयात उच्च शिक्षणासाठी प्रवेश घेतला. लहानपणापासून पक्षी निरीक्षणाची

आवड असल्याने सलीम अली यांनी उच्च शिक्षणासाठी प्राणी विज्ञान हा विषय निवडला. या विषयात त्यांना बी ए ऑनर्स ही पदवी मिळवली मात्र ही पदवी विद्यापीठाच्या समकक्ष समजली जात नव्हती त्यामुळे त्यांना भारतीय प्राणी वैज्ञानिक सर्व्हेक्षण संस्थेत नोकरी मिळू शकली नाही मात्र बॉम्बे नॅचरल हिस्ट्री सोसायटीत त्यांना व्याख्यता म्हणून नोकरी मिळाली.

त्यानंतर ते जर्मनीची राजधानी बर्लिनला गेले तेथे जाऊन त्यांनी पक्षी शास्त्रावर प्रशिक्षण घेतले तिथे त्यांना जगप्रसिद्ध पक्षीतज्ज्ञ एव्ह्हिन ष्ट्रेझमन यांचे मार्गदर्शन लाभले. त्यानंतर काही काळ त्यांनी इंग्लंडमध्येही काम केले. १९३१ साली ते भारतात परत आले. परत आल्यावर त्यांनी बॉम्बे नॅचरल हिस्ट्री सोसायटीचे

पान १ व ४ वरून

युद्धपातळीवर गाळ काढून सफाई करण्यात यावी, जेणेकरून पाण्याचा निचरा वेगाने होईल.

मागील चुकीची पुनरावृत्ती नको: मागील वर्षी शहरातील अनेक प्रमुख नाले चोकअप (तुंबळयामुळे) झाल्याने पावसाचे पाणी थेट नागरिकांच्या घरात आणि दुकानांत शिरले होते. यामुळे जनतेचे अतोनात नुकसान झाले होते. तशी पूरसदृश परिस्थिती यंदा शहरात पुन्हा उद्भवणार नाही, याची संपूर्ण जबाबदारी प्रशासनाने घ्यावी आणि आतापासूनच काळजी घ्यावी, अशा कडक सूचना त्यांनी आयुक्तांना दिल्या.

मनपातील सभापर्तीच्या दालनांची पाहणी

या भेटीदरम्यान रावसाहेब पाटील दानवे यांनी जालना महानगरपालिकेच्या नूतन कार्यालयातील विविध विभागांना भेटी दिल्या. महानगरपालिकेतील विविध विषय समितीच्या सभापर्तींना जी नवीन स्वतःची दालने (केबिन्स) देण्यात आली आहेत, त्या दालनांची त्यांनी प्रत्यक्ष पाहणी केली व तेथील व्यवस्थेचा आढावा घेतला. जालना शहराला लागलेली गुन्हेगारी आणि नागरी समस्यांची कीड संपवायची असेल, तर प्रशासकीय पातळीवर मोठा समन्वय असणे गरजेचे आहे, असे मत दानवे यांनी व्यक्त केले. महानगरपालिका आयुक्त, जिल्हाधिकारी आणि पोलीस अधीक्षक या तिन्ही प्रमुख प्रमुखांनी एकत्रित बसून (संयुक्त बैठक घेऊन) जर शहराच्या मुख्य प्रश्नांवर ठोस धोरण आखले, तर शहराला भेडसावणाऱ्या गुंडगिरी, अतिक्रमण आणि पायाभूत सुविधांच्या प्रश्नातून निश्चिंतच सकारात्मक व कायमस्वरूपी मार्ग निघेल, असा ठाम विश्वास त्यांनी व्यक्त केला.

महापौर, उपमहापौर आणि नगरसेवकांशी खलबते महानगरपालिकेत आगमन झाल्यानंतर रावसाहेब दानवे यांनी केवळ अधिकाऱ्यांशीच नव्हे, तर जालना मनपाच्या महापौर वंदना मगरे, उपमहापौर राजेश राऊत आणि उपस्थित विविध प्रभागांच्या नगरसेवकांसोबतही स्वतंत्र चर्चा केली. शहरातील अंतर्गत रस्ते, पाणीपुरवठा, स्वच्छता आणि प्रभागांमधील नागरिकांच्या सुरक्षेविषयी त्यांनी लोकप्रतिनिधींकडून सविस्तर माहिती घेतली. शहराच्या सर्वांगीण विकासासाठी आणि कायदा-सुव्यवस्था राखण्यासाठी लोकप्रतिनिधी आणि प्रशासन यांनी समन्वयाने काम करणे काळाची गरज आहे. नागरिकांच्या वाढत्या अपेक्षा लक्षात घेऊन प्रशासन येत्या काही दिवसांत योग्य आणि कडक निर्णय घेईल, अशी अपेक्षाही रावसाहेब दानवे यांनी शेवटी व्यक्त केली. या बैठकीमुळे आता जालना पालिका आणि पोलीस प्रशासन काय पावले उचलणार, याकडे संपूर्ण शहराचे लक्ष लागले आहे.

शिवसेना वर्धापन दिन...

कार्यक्रमादरम्यान शिवसैनिकांनी घोषणाबाजी करत एकमेकांना वर्धापन दिनाच्या शुभेच्छा दिल्या. पक्षाच्या स्थापनेपासून आजपर्यंतच्या संघर्षमय वाटचालीची आठवण करून देत कार्यकर्त्यांमध्ये नवचैतन्य निर्माण करण्याचा प्रयत्न करण्यात आला. या प्रसंगी शहरप्रमुख दीपक रणनवरे, माजी नगरसेवक गणेश घुगे, महिला आघाडीच्या जिल्हाप्रमुख रुपम घुगे, उद्योजक रमेश घुगे, उपशहरप्रमुख संदीप झारखंडे, अल्पसंख्याक शहरप्रमुख वसीम शेख, विजयकुमार अग्रवाल, साळवे, ओमकार व्यवहारे यांच्यासह अनेक पदाधिकारी, कार्यकर्ते व शिवसैनिक मोठ्या संख्येने उपस्थित होते. शिवसेनेच्या वर्धापन दिनानिमित्त सामाजिक बांधिलकी जपत गरजू विद्यार्थ्यांना मदतीचा हात देण्याच्या निर्णयाचे उपस्थितांनी स्वागत केले. या उपक्रमामुळे अनेक विद्यार्थ्यांना नव्या शैक्षणिक वर्षासाठी आवश्यक साहित्य मिळणार असून, पक्षाच्या समाजाभिमुख कार्याची सकारात्मक छाप निर्माण होणार असल्याची भावना यावेळी व्यक्त करण्यात आली.

कार्यक्रमादरम्यान शिवसैनिकांनी घोषणाबाजी करत एकमेकांना वर्धापन दिनाच्या शुभेच्छा दिल्या. पक्षाच्या स्थापनेपासून आजपर्यंतच्या संघर्षमय वाटचालीची आठवण करून देत कार्यकर्त्यांमध्ये नवचैतन्य निर्माण करण्याचा प्रयत्न करण्यात आला. या प्रसंगी शहरप्रमुख दीपक रणनवरे, माजी नगरसेवक गणेश घुगे, महिला आघाडीच्या जिल्हाप्रमुख रुपम घुगे, उद्योजक रमेश घुगे, उपशहरप्रमुख संदीप झारखंडे, अल्पसंख्याक शहरप्रमुख वसीम शेख, विजयकुमार अग्रवाल, साळवे, ओमकार व्यवहारे यांच्यासह अनेक पदाधिकारी, कार्यकर्ते व शिवसैनिक मोठ्या संख्येने उपस्थित होते. शिवसेनेच्या वर्धापन दिनानिमित्त सामाजिक बांधिलकी जपत गरजू विद्यार्थ्यांना मदतीचा हात देण्याच्या निर्णयाचे उपस्थितांनी स्वागत केले. या उपक्रमामुळे अनेक विद्यार्थ्यांना नव्या शैक्षणिक वर्षासाठी आवश्यक साहित्य मिळणार असून, पक्षाच्या समाजाभिमुख कार्याची सकारात्मक छाप निर्माण होणार असल्याची भावना यावेळी व्यक्त करण्यात आली.

२० जून रोजी...

चालना देण्याचा प्रयत्न केला जात आहे. वरिष्ठ अधिकारी विविध पोलीस ठाण्यांना देणार भेट विशेष तक्रार निवारण अभियानादरम्यान वरिष्ठ अधिकारी संबंधित पोलीस ठाण्यांना भेट देऊन नागरिकांच्या तक्रारी ऐकून घेणार आहेत. त्याअनुषंगाने पोलीस अधीक्षक तेजस्वीर सिंह संधू () हे सेवली पोलीस ठाण्यात उपस्थित राहतील. अपर पोलीस अधीक्षक, जालना हे चंद्रनझिरा पोलीस ठाण्यात नागरिकांच्या तक्रारीची दखल घेतील. उपविभागीय पोलीस अधिकारी, जालना हे तालुका जालना पोलीस ठाण्यात उपस्थित राहणार आहेत. उपविभागीय पोलीस अधिकारी, अंबड हे तीर्थपुरी पोलीस ठाण्यात तक्रारीचे निवारण करतील. उपविभागीय पोलीस अधिकारी, परतूर हे आष्टी पोलीस ठाण्यात नागरिकांशी संवाद साधतील. उपविभागीय पोलीस अधिकारी, भोकरदन हे भोकरदन पोलीस ठाण्यात उपस्थित राहून तक्रारीची सुनावणी करतील. नागरिकांनी तक्रारींसह उपस्थित राहावे जिह्जा पोलीस प्रशासनाने नागरिकांना आवाहन केले आहे की, ज्यांच्या तक्रारी, अर्ज अथवा निवेदने विविध कारणामुळे प्रलंबित आहेत त्यांनी संबंधित कागदपत्रांसह निर्दिष्ट पोलीस ठाण्यात उपस्थित राहावे. प्रत्येक तक्रारीची गांभीर्याने दखल घेऊन शक्य तितक्या तत्काळ आणि पारदर्शक पध्दतीने त्यांचे निराकरण करण्याचा प्रयत्न केला जाईल.

महावितरणचे शेअर...

नियंत्रण संपून ते थेट खासगी भांडवलदारांच्या हातात जाईल, अशी भीती व्यक्त केली जात आहे. यासाठी आयडीबीआय () बँकेचे उदाहरण देण्यात आले, जिथे सुरुवातीला आणि आणून नंतर तिचे पूर्ण खासगीकरण करण्यात आले.

कर्मचाऱ्यांना १०-१५% शेअर्सचे प्रलोभन?

महावितरणमधील कर्मचारी, अभियंते आणि अधिकाऱ्यांनी या आयपीओला विरोध करू नये म्हणून सरकार व व्यवस्थापनाकडून त्यांना १० ते १५ टक्के शेअर्स देण्याचे आमिष दाखवले जाण्याची शक्यता आहे. मात्र, यापूर्वी स्टेट बँक ऑफ इंडिया, एनडीटीव्ही, जिन्स कंपनी आणि एलआयसी () वर आयपीओचे काय परिणाम झाले, हे सर्वासमोर आहे. या प्रलोभनाला बळी न पडता कर्मचाऱ्यांनी आपल्या अस्तित्वासाठी एकजूट व्हावे, असे आवाहन कॉंग्रेस अमर डांगे यांनी केले आहे.

२५ मे ची निविदा संशयाच्या भोवऱ्यात; बैठकीची मागणी

या संपूर्ण प्रक्रियेत पारदर्शकता नसल्याचा आरोपही संघटनेने केला आहे. प्रस्तावित आयपीओसाठी बुक रनिंग लीड मॅनेजर्स (मर्चंट बँकर्स) च्या निवडीसाठी २७ मे २०२६ रोजी निविदा () काढण्यात आली आहे. धड्कादायक बाब म्हणजे या निविदेची कोणतीही जाहिरात वर्तमानपत्रात देण्यात आलेली नाही. त्यामुळे ही संपूर्ण प्रक्रिया संशयास्पद वाटत आहे.

यापूर्वी उपमुख्यमंत्री व ऊर्जामंत्री देवेंद्र फडणवीस यांनी वीज कंपन्यांचे कोणत्याही प्रकारचे खासगीकरण केले जाणार नाही, असे राज्यव्यापी संपाच्या वेळी मान्य केले होते. परंतु आता फॅन्चायझीकरण, समांतर वीज वितरण परवाने, स्मार्ट बिलिंग आणि आयपीओच्या माध्यमातून वीज क्षेत्र भांडवलदारांच्या घशात घालण्याचा प्रयत्न सुरू आहे. या पार्श्वभूमीवर, मुख्यमंत्री आणि ऊर्जामंत्री यांनी तातडीने स्टेकहोल्डर कामगार संघटनांसोबत संयुक्त बैठक आयोजित करून या संवेदनशील विषयावर चर्चा करावी, अशी मागणी महाराष्ट्र स्टेट इलेक्ट्रिसिटी वर्कर्स फेडरेशनने केली आहे.

मराठी भाषा प्रमाणपत्र...

ज्ञान मिळाल्याने प्रवासी व चालक यांच्यातील संवाद अधिक प्रभावी होणार असून दैनंदिन व्यवहार सुलभ होण्यास मदत मिळणार आहे, परिवहन विभागाने एका प्रसिद्धीपत्रकाद्वारे कळविले आहे की, १५ ऑगस्ट २०२६ नंतर अधिकृत प्रमाणपत्र नसलेल्या अमराठी चालकांवर नियमानुसार दंडात्मक व कायदेशीर कारवाई केली जाईल. मात्र कोणावरही कारवाई करण्याचा उद्देश नसून, सर्व चालकांनी या मोफत प्रशिक्षणाचा लाभ घेऊन वेळेत प्रमाणपत्र मिळवावे, असे आवाहन सहआयुक्त रवी गायकवाड यांनी केले आहे.

शालेय शिक्षण...

यांनी सांगितले की, २१व्या शतकात शिक्षण क्षेत्रात कृत्रिम बुद्धिमत्तेचे महत्त्व झपाट्याने वाढत आहे. दशासकीय तसेच अनुदानित शाळांमधील शिक्षकांना जागतिक दर्जासह संस्थेकडून प्रशिक्षण मिळावे, अशी विभागाची अपेक्षा होती. गुगल फॉर एज्युकेशन सोबत झालेल्या या सहकार्यामुळे राज्यातील लाखो शिक्षकांना अत्याधुनिक प्रशिक्षणाचा लाभ मिळणार आहे. मास्टर ट्रेनर्सच्या माध्यमातून राज्यातील प्रत्येक शाळेपर्यंत हे प्रशिक्षण पोहोचविण्याचा प्रयत्न करण्यात येणार असून त्यामुळे शिक्षकांसह विद्यार्थ्यांनाही मोठा फायदा होईल. तसेच कृत्रिम बुद्धिमत्तेबाबत आवश्यक जनजागृती निर्माण होण्यासही मदत मिळेल, असे त्यांनी नमूद केले.

या सहकार्यांतर्गत शिक्षकांमध्ये कृत्रिम बुद्धिमत्ता साक्षरता वाढविणे, डिजिटल कौशल्ये विकसित करणे, मराठी, हिंदी व इंग्रजी भाषांमध्ये स्थानिकीकरण केलेली प्रशिक्षण सामग्री उपलब्ध करून देणे, शिक्षकांना सुरक्षित डिजिटल ओळख देऊन करणे तसेच आधुनिक गुगल एआय साधनांचा शैक्षणिक वापर करण्यास प्रोत्साहन देण्यात येणार आहे. याशिवाय शिक्षकांच्या व्यावसायिक विकासाला चालना देण्यात येणार आहे.

राष्ट्रीय शैक्षणिक धोरण २०२० च्या उद्दिष्टांशी सुसंगत असलेल्या या उपक्रमामुळे तंत्रज्ञानाधारित अध्यापन पध्दतीचा प्रसार होण्यास मदत होईल. तसेच आयसीटी प्रयोगशाळा, कनेक्टड वर्गखोल्या, स्मार्ट वर्गखोल्या, डिजिटल ग्रंथालये आणि भाषा प्रयोगशाळा यांसारख्या डिजिटल शिक्षण सुविधांना बळकटी मिळणार आहे. कार्यक्रमास शालेय शिक्षण विभागाचे प्रधान सचिव रणजितसिंह देओल, सहसचिव श्री.ताशीलदार, गुगल फॉर एज्युकेशनचे वरिष्ठ अधिकारी संजय जैन, विभागातील वरिष्ठ अधिकारी तसेच अन्य मान्यवर उपस्थित होते.

अतिक्रमण आणि...

सुरुवातीला जिह्जा पोलीस अधीक्षक तेघबीर सिंह संधू यांची भेट घेऊन गुन्हेगारांवर कडक कारवाईची मागणी केली होती. पोलीस प्रशासनाशी चर्चा केल्यानंतर, आज त्यांनी आपला मोर्चा महानगरपालिकेकडे वळवला. शहरात वाढलेले अवैध अतिक्रमण आणि त्यामुळे होणारी वाहतुकीची कोंडी यावर त्यांनी मनपा आयुक्तांचे लक्ष वेधले. शहरातील नागरिकांमध्ये महानगरपालिकेच्या संथ आणि दिसाळ कामकाजाबाबत मोठ्या प्रमाणावर उलट-सुलट चर्चा सुरू असल्याचा थेट उल्लेख करत, दानवे यांनी जनतेच्या मनातील असंतोष आयुक्तांसमोर मांडला.

पावसाळ्याच्या पार्श्वभूमीवर नाल्यांच्या सफाईचे कडक निर्देश
बैठकीदरम्यान रावसाहेब दानवे यांनी आगामी पावसाळा लक्षात घेता मनपा प्रशासनाला अत्यंत महत्त्वाच्या सूचना दिल्या. ते म्हणाले:

नाले तात्काळ मोकळे करा: शहरातील सर्व मोठ्या नाल्यांची

लोकामिमुख पोलिसिंगला बळ

जालना जिल्हा पोलिसांकडून वेळोवेळी तक्रार निवारण दिन, जनसंवाद कार्यक्रम आणि नागरिकाभिमुख उपक्रम राबविले जात असून, या विशेष अभियानामुळे नागरिक आणि पोलीस यांच्यातील संवाद अधिक मजबूत होण्यास मदत होणार आहे. तसेच तक्रारदारांना वरिष्ठ अधिकाऱ्यांशी थेट संवाद साधण्याची संधी मिळाल्याने प्रलंबित प्रकरणांमध्ये सकारात्मक निर्णय होण्याची अपेक्षा आहे.

जालना जिल्हा पोलिसांनी ‘‘जनतेच्या सेवेसाठी सदैव तत्पर‘‘ या ब्रीदवाक्याप्रमाणे नागरिकांना न्याय, सुरक्षितता आणि प्रभावी पोलीस सेवा उपलब्ध करून देण्यासाठी हा विशेष तक्रार निवारण उपक्रम राबविला असल्याचे सांगितले आहे. नागरिकांनी या संधीचा लाभ घेऊन आपल्या समस्या प्रशासनापर्यंत पोहोचवाव्यात, असे आवाहन करण्यात आले आहे.

कोठाळकर हॉस्पिटलतर्फे...

९६३७२१३९६९ या क्रमांकांवर संपर्क साधावा, असे आवाहन आयोजक डॉ. अर्जुन साबळे व डॉ. शितल साबळे यांनी केले आहे. आरोग्य सुविधेपासून वंचित असलेल्या गरजू रुग्णांसाठी हे शिबिर अत्यंत फायदेशीर ठरणार आहे.

छत्रपती संभाजी राजे...

परिसरात आनंदाचे वातावरण आहे. नियमित अभ्यास, शिक्षकांचे मार्गदर्शन आणि आत्मविश्वास यांच्या जोरावर त्याने हे यश मिळवले आहे. शाळके प्राचार्य आणि शिक्षक वर्गाने अजिंक्यसिंहेचे अभिनंदन केले. संस्थेचे अध्यक्ष सुधाकर चव्हाण संचालक संजय कुमार चव्हाण, इशाद पठाण यांनीही त्याचे कौतुक करत सांगितले, ‘‘अजिंक्यसिंह सारखे विद्यार्थी हेच आपल्या संस्थेची खरी ओळख आहेत. अजिंक्यसिंहेचे हे यश इतर विद्यार्थ्यांसाठी प्रेरणदायी ठरणार आहे.

तोडोळी-गाडेगव्हाण...

झिजवावे लागत आहेत.‘‘ग्रामसेवक पदभार घेत नसेल, तर त्यांच्यावर कारवाई करण्याचे अधिकार गटविकास अधिकाऱ्यांना आहेत. मात्र, बीडिओ साहेब मूग गिळून गप्प का बसले आहेत?’‘ असा संतप्त सवाल तोडोळी आणि गाडेगव्हाणचे ग्रामस्थ विचारत आहेत.जाफ्राबादच्या गटविकास अधिकाऱ्यांनी या प्रकरणात तात्काळ लक्ष घालून तोडोळी-गाडेगव्हाण ग्रामपंचायतीसाठी कायमस्वरूपी किंवा अतिरिक्त ग्रामसेवकाची तात्काळ नियुक्ती करावी आणि त्याला पदभार घेण्यास भाग पाडावे. येत्या दोन दिवसांत ग्रामसेवक गावात रचून न झाल्यास, जाफ्राबाद पंचायत समिती कार्यालयासमोर समस्त गावकऱ्यांच्या वतीने तीव्र ठिय्या आंदोलन छेडण्यात येईल, असा स्पष्ट इशारा देण्यात आला आहे. ग्रामस्थ ,गजानन पाटील देटे

घाणेवाडी येथील ...

सांगितले. जलवाहिनी दुरुस्तीचे काम पूर्ण झाले असले तरी हाईपलाईनमधील दाब, जलसाठा आणि वितरण व्यवस्था पूर्ववत होण्यासाठी काही कालावधी लागणार असल्याने नवीन जालना परिसरातील पाणीपुरवठा अंदाजे दोन दिवस उशिराने होणार असल्याचे त्यांनी स्पष्ट केले. याबाबत बोलताना सी. पुनम स्वामी म्हणाल्या की, ‘‘पाणी वाचविणे हीच खरी जनसेवा आहे. शहरातील प्रत्येक नागरिकाला नियमित आणि सुरळीत पाणीपुरवठा मिळावा यासाठी आम्ही सातत्याने प्रयत्नशील आहोत. अनेक भागांतील गळती बंद करण्यात आली असून कमी दाबाने पाणी मिळणाऱ्या परिसरात नवीन व्हॉल्व्ह बसविणे, आवश्यक ठिकाणी नवीन जलवाहिन्या टाकणे तसेच वितरण व्यवस्थेतील त्रुटी दूर करण्याची कामे करण्यात आली आहेत. त्यांनी पुढे सांगितले की, या सर्व कामांमध्ये विभागातील लाईनमन, तांत्रिक कर्मचारी आणि इतर कर्मचाऱ्यांचे महत्त्वपूर्ण सहकार्य लाभत आहे. त्यांच्या तत्परतेमुळे अनेक गांभीर समस्या वेळेेत सोडविणे शक्य झाले आहे.

दरम्यान, पाणीपुरवठ्यात होणारा विलंब लक्षात घेता नागरिकांनी पाण्याचा जपून वापर करावा तसेच प्रशासनाला सहकार्य करावे, असे आवाहनही पाणीपुरवठा विभागाकडून करण्यात आले आहे. उन्हाळ्यानंतरही अनेक भागांमध्ये पाण्याची टंचाई जाणवत असताना अशा प्रकारे मुख्य जलवाहिनीचे नुकसान होणे ही गांभीर बाब असल्याने संबंधित प्रकाराची चौकशी करून दोषो्ंवर कारवाई करण्याची मागणी नागरिकांकडून होत आहे.

संशयाच्या आधारावर...

होते, ज्यामुळे तो माल निकृष्ट दर्जाचा असल्याचे सिद्ध झाले. त्यामुळे, आयोगाने कंपनीचा ३.८९ कोटी रुपयांचा दावा पूर्णपणे मंजूर न करता, सर्वेक्षकाने निश्चित केलेली सुमारे ९८.६८ लाख रुपयांची रक्कम ७% व्याजासह देण्याचे आदेश दिले.

या निकालावर प्रतिक्रिया देताना नोटीरी असोसिएशनचे कार्याध्यक्ष अॅड. महेश एस्. धत्रावत म्हणाले की, ‘‘हा निकाल विमा कंपन्यांच्या मनमानीला चाप लावणारा आहे. ग्राहकाला प्रत्येक वेळी आगीचे कारण सिद्ध करण्याची गरज नाही, हा आयोगाचा दृष्टिकोन स्वागताय आहे. या निकालातून महाराष्ट्र आणि विशेषतः जालनासारख्या औद्योगिक व कृषी केंद्रांनी मोठा बोध घेतला पाहिजे. उद्योजकांनी केवळ विमा उतरवून निश्चित होऊ नये, तर आपल्या मालाची गुणवत्ता, संख्या आणि साठवणुकीचे अचूक रेकॉर्ड ठेवणे अत्यंत आवश्यक आहे. हा निकाल जरी ग्राहकांच्या बाजूने असला तरी, नुकसान भरपाई ही मालाच्या सिद्ध झालेल्या गुणवत्तेवरच अवलंबून असते, हे यातून स्पष्ट होते. त्यामुळे, अचूक कागदपत्रे आणि पारदर्शकता भविष्यात योग्य आणि पूर्ण विमा मिळवण्यासाठी निर्णायक ठरेल.’’

विश्व तुमचं...आणि आभासी युग ।

आपण तंत्रज्ञानाचे विकासाचा नवा टप्पा गाठतोय ही अतिशय समाधानाची नव्हे तर आनंदाची बाब आहे. मात्र या साऱ्या प्रगतीमध्ये मोठ्या प्रमाणावर तोटा देखील आहे. जसे नाण्याला दोन बाजू असतात तसेच याबाबतीत देखील आहे. आलेला कृत्रिम बुद्धिमत्ता आणि इतर समाज माध्यमांनी नवा बदल आणला आहे. समाज माध्यमे जशी प्रगत झाली तसे त्याचे धोके देखील आता दिसत आहेत. यात सर्वात मोठा धोका हा मानसिक आरोग्याला आहे.

आरोग्याचा आपण विचार करतो त्यावेळी आपणास शारिरीक आरोग्या सोबतच मानसिक आरोग्याचा देखील विचार करणे आवश्यक असते आणि नेमकेपणाने आपणास याचा विचार पडलेला दिसतो. घरात चार जणांचे कुटुंब ही शहरीकरणातून नव्याने आलेली समस्या आहे. त्यातही काही कुटुंबात ३ जणच आहेत. अशीही स्थिती आहे. पूर्वीच्या काळी संयुक्त कुटुंब पद्धती होती. त्यावेळी घरातला काळ हा संवादाचा काळ होता. त्यावेळी रेडिओ

शिवाय मनोरंजनाचे दुसरे साधन नव्हते. नंतर टिव्हीचा शिरकाव झाला मग २४ तास वाहिन्यांनी मनोरंजनाचा रतिब सुरु केला. आज देशातील विविध भाषक टीव्ही वाहिन्यांची संख्या ११७९ इतकी आहे. मनोरंजनासाठी वाहिन्या कमी पडताहेत आणि आपण तयार केलेल्या कलाकृतींना व्यासपीठ मिळत नाही. या भूमिकेतून ओव्हर द टॉप अर्थात चा प्रसार वेगात झाला. हे सर्व घडत असताना इंटरनेटचा प्रसार वाढला. ज्याला माहिती तंत्रज्ञानाचे युग आपण म्हणतो तसे युग अवतरले. यात फेसबुक, एक्स तसेच इन्स्टाग्राम सारख्या संवाद माध्यमांसोबत दुहेरी संवाद, चित्र संवाद आणि संदेश वहन सुरु झाले. यात व्हॉट्सअप ने प्रत्येक हातातला मोबाईलने मानसिक शांततेला पहिला धक्का दिला. व्हॉट्सअप हातोहाती पोहचलं, त्यासोबत त्याचा दुरुपयोग मोठ्या प्रमाणावर दिसायला लागला. नवी पिढी अर्थात जेन-झी (-) ने याला झटपट स्वारिकरलं असलं तरी जुनी पिढी कुठे तरी अडखळताना दिसत होती.



यानंतर आलेल्या रिस्स ने एक क्रांती घडवली व सोबत नव्या पिढीची मानसिक शांतता पूर्णपणे संपवली. त्याच जुन्या पिढीला आता या रिस्सचं व्यसन जडलय की काय असं आता वाटायला लागले आहे. एका घरातील ४ माणसं ४ मोबाईल आणि ४ स्वतंत्र विश्व एकाच छताखाली अशी स्थिती आली आहे.

या रिस्सच्या प्रभावाने मोठ्या प्रमाणावर नवी पिढी दोन प्रकारे स्वतःचं नुकसान करून घेताना दिसते. रिस्स च्या नादात

होणारे अपघाती मृत्यू हा स्वतंत्र असा विषय आहे. मात्र आपल्या उपस्थितीची दखल घेणं आपल्या कामाला दाद मिळणं या अपेक्षा वाढलेला नव्या पिढीत नैराश्य वाढत आहे आणि ही धोक्याची घंटा आहे. हातात मोबाईल घेऊन रस्ता ओलांडणारे अनेक जण दुर्दैवाने अपघाती मृत्यूत प्राण गमावून बसले आहेत. या माध्यमाच्या वेड्यापयी स्वतःची तहान-भूक हरपून झोपही विसरणारे नकळत स्वतःच्या आरोग्यावर परिणाम करून घेत आहेत

२०१३ साली मी या विषयावर प्रथम लिहिलं, त्यावेळी म्हुंटल होत की, आठवड्यातून किमान एक मोबाईल हॉलीडे सर्वांनी पाळावा. आता तर स्थिती अशी आली आहे की गॅजेट फ्री अवर्स (तास) दिवसात किती असावेत हे ठरवावं लागणार आहे. टीव्ही, मोबाईल हे सारं मिळून आपला स्क्रीन टाईम किती मर्यादीत ठेवायचा याचा निर्णय घ्यावा लागणार आहे. मोबाईल हे संदेशवहन आणि केवळ संदेशवहन इतके मर्यादीत राहिलेलं नाही. मात्र आजही अमेरिकेसारख्या महासत्ता असणाऱ्या देशात पेजर चा वापर अधिक केला जातो हे देखील आपण जाणून घेतलं पाहिजे. “मोबाईल माझ्यासाठी कि मी मोबाईलसाठी” हे ठरवावं लागणार आहे. मोबाईलमधील कॉन्टेन्ट बघताना आपल्या मानसिक स्थितीत नेमकेपणाने काय बदल होताना याचा विचार होत नाही. न्युरोसायन्स च्या अभ्यासातून समोर आलं आहे की, आपल्या मेंदूत कृत्रिम लहरीतून आनंदाची अनुभूती देणारे डोपामाइन असेल तर आपल्याला त्यात अधिक रस असतो,

पण कृत्रिम डोपामाइन निर्मिती ही क्षणिक असते. काही झालं तरी ते पूर्णपणे आभासी विश्व आहे. घरात कुटुंबासोबत होणारा अंवाद, मित्र-मैत्रीणीसोबत चर्चा करणे तसेच, प्रसंगी वाद-विवाद, आपल्या आसपासच्या निसर्गाचं आणि खऱ्या जगाचं भान असणं म्हणजे खरा आनंद आहे. रिस्स बघताना सोशल मीडिया साईट्स नकळत आपल्या आवडीचा वेध घेऊन त्याच पद्धतीच्या रिस्स सातत्याने आपणास दिसतील असे अल्गोरिदम विकसित करून आपल्या मनाचा नकळत ताबा घेत आहे. वय झाल म्हणून सांगत नाही पण रेडिओवर पुढचं गणं कोणतं असेल याची अनिश्चितता आणि अपेक्षा व त्यातील आनंद वेगळा होता. १५ पैशांचं ख्यातीखुशाली कळवणारं “टपाल” पोस्टकार्ड जितका आनंद देत असे तितका आनंद या आभासी जगात निश्चित नाही.या स्वागत आहे खऱ्या विश्वात... सोडा ते आभासी विश्व!

प्रशांत दैणकर
९८२३१९९४६

जालना येथील जिल्हा क्रीडा संकुलात २१ जून रोजी भव्य आंतरराष्ट्रीय योग दिनाचे आयोजन; नागरिकांना सहभागी होण्याचे आवाहन

जालना - प्रतिनिधी
आंतरराष्ट्रीय योग दिनानिमित्त जिल्हा क्रीडा अधिकारी कार्यालय, जालना यांच्या वतीने रविवार, दि. २१ जून, २०२६ रोजी सकाळी ६.३० वाजता जिल्हा क्रीडा संकुल, जालना येथे सामूहिक योग व प्रात्यक्षिक कार्यक्रमाचे आयोजन करण्यात आले आहे. या कार्यक्रमात जिल्हातील विविध शासकीय विभाग, शैक्षणिक संस्था, क्रीडा संघटना, योग संस्था तसेच नागरिक मोठ्या संख्येने सहभागी होणार आहे. संयुक्त राष्ट्र महासभेने सन २०१४ मध्ये २१ जून हा दिवस ‘आंतरराष्ट्रीय योग दिन’ म्हणून घोषित केल्यानंतर जगभरात हा दिवस उत्साहात साजरा केला जात आहे. योगाचे महत्त्व जनसामान्यांपर्यंत पोहोचविणे आणि निरोगी जीवनशैलीचा संदेश देणे हा या उपक्रमाचा

प्रमुख उद्देश आहे. जिल्हा प्रशासन, जिल्हास्तरिय योग समिती, जिल्हा क्रीडा अधिकारी कार्यालय, शिक्षण विभाग, जिल्हा परिषद, क्रीडा भारती, विविध योग संस्था, नेहरू युवा केंद्र, स्काऊट-गाईड, महाविद्यालये व शाळा यांच्या सहकार्याने हा कार्यक्रम आयोजित करण्यात आला आहे. योग दिनानिमित्त आयोजित करण्यात येणाऱ्या सामूहिक योग प्रात्यक्षिकामध्ये अधिकारी, कर्मचारी, खेळाडू, क्रीडा संघटक, विद्यार्थी, युवक-युवती तसेच सर्वसामान्य नागरिकांनी मोठ्या संख्येने सहभागी व्हावे, असे आवाहन जिल्हा क्रीडा अधिकारी नरेंद्र पवार यांनी केले आहे. कार्यक्रमस उपस्थित राहणाऱ्या नागरिकांनी पांढरा टॅंकसूट अथवा आरामदायी पोशाख परिधान करावा.

तसेच स्वतःसोबत योग मॅट किंवा सतरंजी, पिण्याच्या पाण्याची बाटली आणि टोपीसह आवश्यक साहित्य आणावे, असेही आयोजकांनी कळविले आहे. योगाच्या माध्यमातून शारीरिक व मानसिक आरोग्य सुदृढ करण्याचा संदेश देणाऱ्या या उपक्रमात जास्तीत जास्त नागरिकांनी सहभागी होऊन आंतरराष्ट्रीय योग दिन यशस्वी करावा, असे आवाहन करण्यात आले आहे. अधिक माहितीसाठी क्रीडा मार्गदर्शक सिद्धार्थ कदम (मो. ८९७५३३३५९४), आशीष जोगदंड (मो. ८८८३४६८२८८), जिल्हा क्रीडा अधिकारी कार्यालय (मो. ९८५०३३३३२६) तसेच क्रीडा अधिकारी आरती चिलवट (मो. ७७५८८६३९९१) यांच्याशी संपर्क साधता येईल.

महिला परीक्षार्थींच्या धार्मिक स्वातंत्र्याचा आदर करा! परीक्षेबाबत शेख अब्दुल रहीम यांचे शिक्षण विभागाला महत्त्वपूर्ण साकडे!

छत्रपती संभाजीनगर विभागीय मंडळाच्या आदेशाचा दाखला; परीक्षा परिषदेच्या हॉल तिकीट नियमांवर बोट ठेवत दुरुस्तीची मागणी...

छत्रपती संभाजीनगर - प्रतिनिधी
महाराष्ट्र राज्य परीक्षा परिषदेच्या वतीने आगामी २८ जून २०२६ रोजी आयोजित करण्यात आलेल्या शिक्षक पात्रता परीक्षेत () मुस्लिम समाजातील परीक्षार्थी विद्यार्थिनी व शिक्षिका भगिनींना त्यांच्या धार्मिक आस्थेनुसार बुरखा आणि स्कार्फ परिधान करून परीक्षा देण्याची अधिकृत अनुमती देण्यात यावी, अशी आग्रही मागणी हॅम्पी टू हेल्प फाउंडेशनचे संस्थापक अध्यक्ष व महाराष्ट्र राज्य जुनी पेंशन हक्क संघटनेचे राज्य प्रवक्ते शेख अब्दुल रहीम यांनी केली आहे. या संदर्भात त्यांनी शालेय शिक्षणमंत्री ना. दादा भुसे, महाराष्ट्र राज्य परीक्षा परिषदेचे अध्यक्ष व आयुक्त (पुणे), विभागीय आयुक्त आणि जिल्हाधिकारी यांना समक्ष पुणे आणि छत्रपती संभाजीनगर येथे जाऊन सविस्तर निवेदन पाठवले आहे. **पारदर्शकता ठेवा, पण धार्मिक भावना दुखावू नका!** शेख अब्दुल रहीम यांनी निवेदनात स्पष्ट केले आहे की, परीक्षा केंद्रांवर भे्रप्रकारांना आळा घालण्यासाठी आणि



पारदर्शकता राखण्यासाठी आवश्यक ती सर्व सुरक्षा तपासणी () नक्की करण्यात यावी. मात्र, ही तपासणी केवळ महिला सुरक्षा रक्षक किंवा महिला शिक्षिका यांच्यामार्फतच केली जावी. तपासणी करताना कोणत्याही महिला परीक्षार्थींच्या धार्मिक भावना दुखावल्या जाणार नाहीत, याची काटेकोर दक्षता घेण्याचे आदेश सर्व केंद्र प्रमुखाना देण्यात यावेत, अशी मागणी त्यांनी केली आहे. **मागील त्या अनुचित घटनांची पुनरावृत्ती टाळा** यापूर्वी ८ फेब्रुवारी रोजी झालेल्या

सी.टी.ई.टी. () परीक्षेदरम्यान काही केंद्रांवर महिला परीक्षार्थींचे दागिने आणि मंगळसूत्र उतरवून घेण्याचे अत्यंत अनुचित प्रकार घडले होते. या घटनेमुळे महिला वर्गात तीव्र संताप व्यक्त करण्यात आला होता. अशा प्रकारांमुळे कायदा व सुव्यवस्थेचा प्रश्न निर्माण होऊ शकतो. आगामी परीक्षेत अशा संवेदनशील घटनांची पुनरावृत्ती होऊ नये, यासाठी परीक्षा प्रशासनाने आधीच विशेष दक्षता घेणे गरजेचे असल्याचे निवेदनात नमूद करण्यात आले आहे. **छत्रपती संभाजीनगर विभागीय मंडळाचा दाखला** विशेष म्हणजे, महाराष्ट्र राज्य माध्यमिक व उच्च माध्यमिक शिक्षण मंडळाच्या छत्रपती संभाजीनगर विभागीय मंडळाने (पत्र जा.क्र. छसंविमं/उमाक/४४७, दि. १०/०२/२०२६ अन्वये) २०२६ मधील परीक्षांसाठी शेख अब्दुल रहीम सरानी यासाठी पाठपुरावा केला होता. विभागीय मंडळाने दखल घेत अशा प्रकारची परवानगी आधीच दिली होती. याच धर्तीवर राज्य परीक्षा परिषदेनेही सकारात्मक निर्णय घ्यावा, अशी मागणी

शेख अब्दुल रहीम यांनी केली आहे. **हॉल तिकीटवरील नियमांवर आक्षेप!** राज्य परीक्षा परिषदेने हॉल तिकीटवर जारी केलेल्या सूचना क्र. ३४ मधील अटींमुळे महिला परीक्षार्थींमध्ये संभ्रमाचे आणि चिंतेचे वातावरण आहे. यापूर्वी छत्रपती संभाजीनगर विभागीय शिक्षण मंडळाने अशा प्रकारची परवानगी देऊन एक आदर्श पायंडा घालून दिला आहे. त्याच धर्तीवर राज्य परीक्षा परिषदेनेही आपल्या नियमात तात्काळ शिथिलता आणून सर्व परीक्षा केंद्र संचालकांना लेखी आदेश जारी करावेत, अशी मागणी निवेदनात करण्यात आली आहे. ‘महिला परीक्षार्थींच्या धार्मिक स्वातंत्र्याचा आणि आस्थेचा आदर राखत प्रशासनाने या विषयाकडे सहानुभूतीपूर्वक व गांभीर्यने पहावे. सर्व परीक्षा केंद्र संचालकांना तात्काळ सकारात्मक मार्गदर्शक सूचना निर्गमित करून सहकार्य करावे, हीच आमची **शेख अब्दुल रहीम (राज्य प्रवक्ता महाराष्ट्र राज्य जुनी पेंशन हक्क संघटना तथा संस्थापक अध्यक्ष, हॅम्पी टू हेल्प फाउंडेशन)**

योगातून आरोग्यआरोग्यातून आनंद !

आपण आपल्या परंपरा जाणून आहोत पण जगात आपली ओळख आपल्या विशिष्ट आणि अतिशय वेगळ्या संस्कृतीमुळे आहे. याला आज आपण भारतीय संस्कृती म्हणतो त्याची सुरुवात सिंधू संस्कृती पासून झाली आहे आणि याला ५ हजार वर्षांहून अधिक असा मोठा वारसा आहे. भारतातील आयुर्वेद तसेच योग ही जगाला ओळख आहे आणि आता जागतिक स्तरावर योगाचं महत्त्व मान्य झाल्यावर दरवर्षी २१ जून हा दिवस आंतरराष्ट्रीय योग दिवस म्हणून साजरा होत आहे. योग दिवस हा २१ जून रोजी साजरा करण्याचं कारण म्हणजे हा जगाच्या उत्तर गोलार्धात असणारा सर्वात मोठा दिवस. याचा भागातील देशांमध्ये वेगळं महत्त्व मानलं जातं. १४ जानेवारी रोजी दरवर्षी सूर्य मकरवृत्त या मानीव रेषेवर येतो आणि तिथून दिवसाचा कालावधी वाढण्यास सुरुवात होते. याचा शेवटचा आणि सर्वाधिक काळ दिवसाचा आणि सर्वात लहान काळ रात्रीचा असा असणारा दिवस म्हणून या दिवशी योग दिवस साजरा करावा असा प्रस्ताव प्रधानमंत्री नरेंद्र मोदी यांनी सप्टेंबर-२०१४ मध्ये संयुक्त राष्ट्र सभेत बोलताना आपल्या भाषणात मांडला होता. ज्याला जगभरातील १७७ देशांनी पाठिंबा दिला आणि प्रस्ताव मंजूर होऊन योग दिवस हा आंतरराष्ट्रीय योग दिवस झाला आणि तो जगभरात साजरा होतो. योगाचा संबंध आपल्या आरोग्याशी असल्याने योगाचे महत्त्व जाणून जगभरात २१ जून २०१५ रोजी पहिला आंतरराष्ट्रीय योग दिवस साजरा झाला. याला जगभरात एकाचा वेळी लाखो जणांचा प्रतिसाद लाभला. योग अर्थात योगासने यात सूर्यनमस्कार महत्त्वाचा मानला जातो मात्र केवळ सूर्यनमस्कार म्हणजे योग नाही. योग करताना विविध आसने केली जातात आणि प्रत्येक आसनाचा शरिराच्या विविध अंगांच्या व्यवस्थितपणा आणि तंदुरुस्तीत फायदा होतो. हे वैज्ञानिकदृष्ट्या सिद्ध झालेले असल्याने त्याचा फायदा आरोग्य राखण्यासाठी घेणाऱ्यांची संख्या देशातच नव्हे तर जगभरात वाढताना दिसत आहे. काही गोष्टीत भारतीयांची मानसिकता अगदी वेगळी आहे.

‘‘पिकतं तिथं विकत नाही’’ अशा उक्तीप्रमाणे आपल्या देशाची संस्कृती आपण दुर्लक्षित करतो आणि ‘‘फॉरीन रिटर्न’’ म्हणून तीच बाब समोर येते त्यावेळी आपण त्याचं कौतूक करतो असं दिसतं. योगामध्ये ध्यान करण्याचं वेगळं महत्त्व आहे. ध्यान करण्यातून मानसिक आरोग्याला बळकटी मिळते हा भारतीय योग परंपरेचा एक भाग आहे. परंतु तो काळाच्या ओघात जवळपास विस्मरणात गेला. बौद्ध धर्म आपल्या देशात सुरु झाला यात ध्यान करण्याला विशेष महत्त्व आहे. ती साधना मानली जाते. बौद्ध धर्माचा प्रचार भारतापेक्षा पूर्व आशिया खंडात अधिक झाला. सोबतच चीनमध्ये देखील हा धर्म स्थिरावला. बौद्ध धर्म जपान देशात वाढला त्यावेळी ध्यान परंपरेला अधिक महत्त्व तेथे देण्यात आले आणि भारतातील ध्यान प्रथम चीनमध्ये चान आणि जपानी भाषेत झेन झाले. ध्यान झेन शब्दासह भारतात दाखल झाल्यावर इथं सर्वांना पुन्हा नव्याने त्याचे महत्त्व कळलं आणि भारतात पुन्हा योग आणि ध्यान याकडे सर्वांनी गांभिर्यानं बघायला सुरुवात केली. आपली सध्याची जीवनशैली तंत्रयुक्त आणि गतिमान झाली आहे. या धकाधकीमुळे ताण-तणाव वाढून आजाराचे प्रमाण वाढले आहे. यातून सुटका शक्य नाही, परंतु आचा दुष्परिणाम आरोग्यावर होणार नाही इतकी शारिरीक आणि मानसिक क्षमता बांधणी करण्याची ताकद योगात आहे. म्हणून योग महत्त्वाचा आणि ध्यान देखील. ध्यानमुळे आपण अंतर्मनाचा वेध घेऊन एकाग्रता आणि मनःशांती वाढवू शकतो. आयुष्यात संकट आणि तणावाच्या काळात याचा अधिक लाभ होतो. ध्यान केल्याने मनःशांती तर मिळते सोबत मानसिक संतुलनात कमालीची वाढ होते. संकटकाळी निर्णय घेताना मनाचे संतुलन आणि स्थिरता यामुळे निर्णयक्षमता वाढते. याचा सर्वात मोठा फायदा मानसिक आरोग्याला होत असल्याने याला देखील आज अधिक महत्त्व आले आहे. शारिरीक आरोग्याचा विचार करता आज वैद्यक शास्त्रात झालेली क्रांती आणि विकसित होणारे नवनवीन तंत्र यामुळे आजारांचे निदान झटपट होते.



उपचार आणि औषधी असल्याने माणसाचं सरासरी आयुष्यमान वाढलं आहे. देशाला स्वातंत्र्य मिळालं त्यावेळी भारतातील सरासरी आयुर्मान केवळ ३२ वर्षे इतकच होतं, आता यात २० ते २५ वर्षे इतकी वाढ झाली आहे. आयुर्मान वाढलं आणि ते आणखी वाढत जाणार हे मान्य करताना या वाढलेल्या आयुष्यात शरीर तंदुरुस्त राखण्याचं आव्हान आता ४०-५० वर्षाच्या पुढे सरकलेल्या पिढी समोर आहे. अवयव तंदुरुस्त राखणं हे औषधांनी होणारं काम नाही तर त्यासाठी व्यायाम महत्त्वाचा असतो आणि यातील सर्वोत्तम व्यायाम अर्थात योगासने होय म्हणून योग दिन महत्त्वाचा. बैठे काम करणारे नव्हे तर अधिकाधिक यंग आणि वाहनाचा वापर करणाऱ्यांमध्ये मधुमेहासारख्या समस्या वाढत आहे. आहार आणि जीवनशैली सोबत योग हे शरीर तंदुरुस्त ठेवण्यासाठी आवश्यक आहे. शरिराच्या तंदुरुस्तीचा विचार करताना प्रत्येक अवयव महत्त्वाचा आहे. यासाठी विविध प्रकारची आसने आहेत याचे प्रकार आणि लाभ देखील जाणून

घेतले पाहिजेत. **बसून करावयाची आसने**
अ) पद्मासन - ध्यान आणि एकाग्रतेसाठी उत्तम.
ब) वज्रासन - जेवणांनंतर पचनशक्ती सुधारण्याकरीता.
क) अर्धमत्सेन्द्रासन - पाठीचा कणा आणि पोटाच्या स्नायूंना सक्षम व निरोगी ठेवण्यासाठी. **पाठीवर झोपून करावयाची आसने**
सर्वांगासन - रक्ताभिसरण सुधार आणि थायरोईड ग्रंथीसाठी लाभदायक
हलासन- पाठीची लवचिकता वाढवणे आणि पोटावरील चरबी कमी करण्यासाठी
सेतुबंधासन - पाठ व कंबरदुखी कमी करण्यासाठी
पोटावर झोपून करावयाची आसने
अ) भुजंगासन- फुफ्फुसांची क्षमता वाढवण्यासह पाठदुखीसाठी
ब) शलभासन- पाठीचा कणा मजबूत करण्यासाठी
क) धनुरासन- पचनक्रिया वृद्धी आणि एककूणच शाररिक सुडीलतेमध्ये वृद्धीसाठी **उभे राहून करावयाची आसने**
अ) वृक्षासन- शरीराचा समतोलपणा राखणे व मनःशांती
ब) ताडासन- उंची वाढविणे व स्नायू बळकटीसाठी
क) त्रिकोणासन- कंबर, मांडी आणि खांद्यांची लवचिकता वाढवण्यासाठी
आपण साधारणपणे सोप्या आसनांनी सुरुवात करून आरोग्याचा मार्ग व्यवस्थित राखू शकतो. योग करा आणि निरोगी रहा. किंवा योगातून आरोग्य आणि आरोग्यातून आनंद जगणं कितीही धकाधकीचं असू द्या एक गोष्ट महत्त्वाची ‘‘जान है तो जहाँ है’’ योग करा, योगाचा मार्ग आरोग्याचा मार्ग बाकी सांगणं काहीच नाही. योगदिन आहे एक दिवस साजरा न करता त्याला आयुष्याचा भाग बनवा आणि आनंदी रहा.

प्रशांत दैणकर
९८२३१९९४६

जालना जिल्ह्यात संजय गांधी निराधार व श्रावण बाळ योजनेचे अनुदान रखडल्याने लाभार्थ्यांचे हाल वानखेडे यांचे जिल्हाधिकार्यांकडे निवेदन सादर
जालना - प्रतिनिधी
जालना जिल्हातील संजय गांधी निराधार आणि श्रावण बाळ योजनेतील हजारो लाभार्थ्यांना गेल्या काही महिन्यांपासून अनुदानासाठी मोठी वाट पाहवी लागत आहे. सरकारी धोरणानुसार दरमहा १ ते ५ तारखेच्या आत थेट लाभार्थ्यांच्या खात्यात अनुदान जमा होणे अपेक्षित असताना, प्रत्यक्ष परिस्थिती मात्र वेगळीच आहे. याबाबत माँ सेवाभावी संस्थेचे अध्यक्ष बाबासाहेब शिवाजीराव वानखेडे यांनी जिल्हाधिकार्यांना निवेदन दिले आहे. निवेदनात नमूद केल्यानुसार, एप्रिल २०२६ महिन्याचे अनुदान काही लाभार्थ्यांना मिळाले. तर अनेकांना अद्याप मिळालेले नाही. तसेच, मे २०२६ महिन्याचे अनुदान तर लाभार्थ्यांच्या खात्यावर जमाच झाले नसल्याने संताप व्यक्त केला जात आहे.या योजनेतील बहुतांश लाभार्थी हे वृद्ध, निराधार आणि दिव्यांग आहे. कौटुंबिक जबाबदाऱ्या पार पाडताना आणि दैनंदिन गरजांसाठी त्यांना पूर्णपणे या अनुदानावर अवलंबून राहावे लागते. सध्याच्या महागाईच्या काळात वेळेवर पैसे मिळत नसल्यामुळे अनेक महिला लाभार्थ्यांना उसनवारी करून घरखर्च चालवावा लागत आहे. धोंडे जेवणासारख्या सणासुदीच्या काळातही खिशात पैसे नसल्याने त्यांना कर्ज काढून सण साजरा करावा लागल्याची हृदयद्रावक माहितीही या निवेदनात दिली आहे. राज्याचे मुख्यमंत्री देवेंद्र फडणवीस आणि अर्थमंत्र्यांनी विधानसभेत घोषणा केली होती की, संजय गांधी निराधार, श्रावण बाळ आणि दिव्यांग योजनेचे अनुदान दरमहा १ ते ५ तारखेच्या आत लाभार्थ्यांच्या खात्यात जमा केले जाईल. मात्र, जालना जिल्ह्यात या घोषणेची अंमलबजावणी होत नसल्याने गोरगरीबांचा विश्वास डळमळीत होत आहे. अनुदान वेळेवर मिळत नसल्याने लाभार्थ्यांमध्ये नाराजीचा सूर आहे. तरी, प्रशासनाने या गंभीर प्रकरणाची दखल घ्यावी आणि सामाजिक न्याय विभागाच्या माध्यमातून थकीत अनुदान तात्काळ लाभार्थ्यांच्या खात्यावर जमा करावे, अशी मागणी बाबासाहेब वानखेडे यांनी केली आहे.

परतूरकरांसाठी सुवर्णसंधी : कोठाळकर हॉस्पिटलतर्फे २१ जून रोजी भव्य मोफत सर्व रोग निदान व उपचार शिबिराचे आयोजन

परतूर - प्रतिनिधी
ग्रामीण व शहरी भागातील रुग्णांना उच्च दर्जाच्या आरोग्य सेवा एकाच छताखाली मिळाव्यात या उद्देशाने, येथील प्रसिद्ध कोठाळकर हॉस्पिटल क्रिटीकेअर व दातांचा दवाखाना (आय.सी.यू. / टॉमा व इमर्जन्सी सेंटर) च्या वतीने भव्य मोफत सर्व रोग निदान व उपचार शिबिराचे आयोजन करण्यात आले आहे. हे शिबिर रविवार, दि. २१ जून २०२६ रोजी सकाळी १० ते दुपारी २ वाजेपर्यंत आयोजित करण्यात आले असून, पुरिसरातील नागरिकांनी या सुवर्णसंधीचा लाभ घ्यावा, असे आवाहन कोठाळकर हॉस्पिटलच्या वतीने करण्यात आले आहे. या शिबिरामध्ये जालना आणि परतूर येथील विविध रोगांवाऱील

तज्ज्ञ व नामांकित डॉक्टर रुग्णांची मोफत तपासणी व उपचार करणार आहेत. यामध्ये प्रामुख्याने हृदयरोग तज्ज्ञ डॉ. विष्णू एच. भुते, आर. व्ही. मेडीकेअर, जालना), मॅड. विकार तज्ज्ञ डॉ. प्रल्हाद धारूरकर, न्यूर. सर्जरी, परिनिना न्युरोकेअर, जालना), अस्थिरोग व फ्रॅक्चर तज्ज्ञ डॉ. अरविंद म्हस्के, विघ्नहर्ता हॉस्पिटल, जालना), किडनी विकार तज्ज्ञ डॉ. संदीप प. देशमुख, आशुतोष हॉस्पिटल, जालना), डॉ. सतिश चव्हाण, चव्हाण हॉस्पिटल, परतूर), डॉ. अर्जुन अ. साबळे आणि दंत व मुख रोग तज्ज्ञ डॉ. शितल अ. साबळे हे आपली तज्ज्ञ सेवा देणार आहेत. या शिबिरादरम्यान रुग्णांची मोफत रक्तदाब, शुगर आणि

देळेगव्हाण येथील जुगार अड्ड्यावर टेंभुर्णी पोलीसांचा छापा दहा दुचाकी जप्त

टेंभुर्णी - दत्ता देशमुख
जाफ्राबाद तालुक्यातील टेंभुर्णी जवळील देळेगव्हाण येथे गेल्या अनेक दिवसांपासून सुरू असलेल्या फार मोठ्या अवैध जुगार अड्ड्यावर टेंभुर्णी पोलीसांनी धडक छापा टाकला आहे. गुप्त माहितीच्या आधारे श गावाबाहेरच्या निर्जन ठिकाणी टाकलेल्या छाप्यात ३ जणांना ताब्यात घेण्यात आले असून, घटनास्थळावरून १० दुचाकी गाड्या जप्त करण्यात आल्या आहेत. मात्र कारवाई होऊनही अद्याप गुन्हा दाखल न झाल्याने नागरिकांमध्ये तीव्र नाराजी आहे. या विषयी अधिक माहिती अशी की, टेंभुर्णी पोलीस स्टेशनचे अंमलदार राजू डोईफोडे यांना देळेगव्हाण परिसरात मोठ्या



जाफ्राबाद तालुक्यातील टेंभुर्णी जवळील देळेगव्हाण येथे गेल्या अनेक दिवसांपासून सुरू असलेल्या फार मोठ्या अवैध जुगार अड्ड्यावर टेंभुर्णी पोलीसांनी धडक छापा टाकला आहे. गुप्त माहितीच्या आधारे श गावाबाहेरच्या निर्जन ठिकाणी टाकलेल्या छाप्यात ३ जणांना ताब्यात घेण्यात आले असून, घटनास्थळावरून १० दुचाकी गाड्या जप्त करण्यात आल्या आहेत. मात्र कारवाई होऊनही अद्याप गुन्हा दाखल न झाल्याने नागरिकांमध्ये तीव्र नाराजी आहे. या विषयी अधिक माहिती अशी की, टेंभुर्णी पोलीस स्टेशनचे अंमलदार राजू डोईफोडे यांना देळेगव्हाण परिसरात मोठ्या

प्रमाणाने जुगार खेळला जात असल्याची माहिती मिळाली होती. माहितीची खात्री करून घेण्यात आले असून, घटनास्थळावरून १० दुचाकी गाड्या जप्त करण्यात आल्या आहेत. मात्र कारवाई होऊनही अद्याप गुन्हा दाखल न झाल्याने नागरिकांमध्ये तीव्र नाराजी आहे. या विषयी अधिक माहिती अशी की, टेंभुर्णी पोलीस स्टेशनचे अंमलदार राजू डोईफोडे यांना देळेगव्हाण परिसरात मोठ्या

केल्या आहेत. सृजांच्या माहितीनुसार, हा जुगार अड्डा फार मोठा होता. शेकडोच्या संख्येने लोक इथे जुगार खेळायला येत होते. एवढ्या मोठ्या कारवाईनंतरही न झाल्याने "वरून दबाव आहे का?" किंवा "मितवाफेरीचा प्रयत्न होतोय का?" अशा चर्चांना उधाण आलं आहे. याबत टेंभुर्णी पोलीसांशी संपर्क साधला असता,

तोडोळी-गाडेगव्हाण ग्रामपंचायत वाऱ्यावर! महिनाभरापासून ग्रामसेवक नाही; नवीन अधिकारी पदभार स्वीकारण्यास तयार नाही, बीडिओ साहेबांचे दुर्लक्ष

दत्ता देशमुख
जाफ्राबाद तालुक्यातील गट ग्रामपंचायत तोडोळी-गाडेगव्हाणचा कारभार सध्या पूर्णपणे वाऱ्यावर सोडण्यात आला आहे. मागील एक महिन्यापेक्षा जास्त काळापासून या ग्रामपंचायतीला ग्रामसेवक उपलब्ध नसल्याने गावातील सर्व विकासकामे आणि प्रशासकीय कामकाज पूर्णपणे ठप्प झाले आहे. विशेष आणि धक्कादायक बाब म्हणजे, जाफ्राबाद पंचायत समितीच्या गटविकास अधिकाऱ्यांकडून () ज्या नवीन ग्रामसेवकाची येथे नियुक्ती करण्यात आली आहे, तो अधिकारी या ग्रामपंचायतीचा पदभार स्वीकारण्यास चक्र टाळाटाळ करत असल्याचा गंभीर प्रकार समोर आला आहे.



नवीन ग्रामसेवक पदभार घेण्यास का घाबरतोय?
गेल्या काही दिवसांपूर्वी तोडोळी-गाडेगव्हाण ग्रामपंचायतीमधील पाणी फिल्टरचा मोठा आर्थिक घोटाळा उघडकीस आला होता. जुने ग्रामसेवक मेडिकल रजेवर असल्याचे सांगून गायब झाले आणि ग्रामपंचायतीचा सर्व कारभार ठप्प झाला. या वादानंतर गटविकास अधिकारी, पंचायत समिती जाफ्राबाद यांच्या स्तरावरून तोडोळी-गाडेगव्हाण ग्रामपंचायतीचा अतिरिक्त पदभार दुसऱ्या ग्रामसेवकाकडे सोपवण्यात आला. मात्र, ग्रामपंचायतीमधील अंतर्गत राजकारण आणि आधीच्या गैरव्यवहारांच्या भीतीमुळे नियुक्त करण्यात आलेले नवीन ग्रामसेवक हा पदभार स्वीकारण्यास तयार नाहीत. अधिकाऱ्यांच्या या मनमानीमुळे मात्र सामान्य गावकऱ्यांना वेठीस धरले जात आहे.

ग्रामस्थांची फरफट; दाखले आणि नोंदणीची कामे खोळंबली! सध्या पावसाळ्याचे दिवस आणि नवीन शैक्षणिक वर्ष सुरू झाले आहे. मात्र, गावात महिनाभरापासून ग्रामसेवकच फिरकला नसल्याने ग्रामपंचायतीला जणू कुलूप लागल्याची स्थिती आहे. विद्यार्थ्यांना लागणारे विविध रॅहिव्हासी दाखले आणि प्रमाणपत्रे मिळणे बंद झाले आहे. जन्म-मृत्यू नोंदणी, विवाह नोंदणी आणि घरकुलासारखी अत्यंत महत्त्वाची कामे रखडली आहेत. पावसाळ्यातील गटारीची साफसफाई आणि पाणीपुरवठ्याचे नियोजन पूर्णपणे कोलमडले आहे. एका सहीसाठी गावकऱ्यांना आणि विद्यार्थ्यांना दररोज जाफ्राबाद पंचायत समितीचे उंबरठे (पान २ वर)

मंठ्यात चर्च बांधकाम व कथित अवैध कत्तलखान्यांबाबत चौकशीची मागणी

सकल हिंदू समाजाचे प्रशासनाला निवेदन

मंठा - प्रतिनिधी
मंठा शहरातील साठे नगर परिसरात सुरू असलेल्या कथित चर्च बांधकामाची चौकशी करावी तसेच शहरातील कथित अवैध गोवंश कत्तलखाने व गोमांस विक्रीवर तात्काळ कारवाई करावी, या मागण्यांसाठी सकल हिंदू समाजाच्या वतीने तहसील प्रशासन, नगरपंचायत आणि पोलीसांकडे निवेदन सादर करण्यात आले. साठे नगर परिसरात उभारण्यात येत असलेल्या धार्मिक स्थळासाठी आवश्यक शासकीय परवानग्या घेण्यात आल्या आहेत की नाहीत, याची सखोल चौकशी करण्याची मागणी करण्यात आली आहे. बांधकाम



नियम, जमीन वापर नियम आणि शासनाच्या इतर कायदेशीर अटीचे पालन झाले आहे का, याची संयुक्त पाहणी करून अहवाल जाहीर करावा, अशी मागणी करण्यात आली. यासोबतच मंठा शहरात काही ठिकाणी कथितरित्या गोवंश हत्या आणि गोमांस विक्री सुरू असल्याचा आरोप करत सकल हिंदू समाजाने प्रशासनाचे लक्ष

वेधले. संबंधित ठिकाणांची तपासणी करून कायद्याचे उल्लंघन होत असल्यास कठोर कारवाई करावी, तसेच शहरात विशेष तपासणी मोहीम राबवावी, अशी मागणी निवेदनाद्वारे करण्यात आली. नागरिकांमध्ये निर्माण झालेला संभ्रम दूर करण्यासाठी प्रशासनाने निष्पक्ष चौकशी करून सत्य परिस्थिती जनतेसमोर आणावी, तसेच

शहरातील कायदा व सुव्यवस्था कायम राखण्यासाठी आवश्यक उपाययोजना कराव्यात, असेही निवेदनात नमूद करण्यात आले आहे. सकल हिंदू समाजाच्या या निवेदनामुळे शहरात चर्चेला उधाण आले असून आता प्रशासन या मागण्यांवर कोणती भूमिका घेते याकडे सर्वांचे लक्ष लागले आहे.

छत्रपती संभाजी राजे विद्यालय व कनिष्ठ महाविद्यालया विद्यार्थी अजिंक्यसिंह चव्हाण यांचे शक्यता

मंठा - अशोक चव्हाण
सेवाभावी संस्था संचालित छत्रपती संभाजी राजे विद्यालय व कनिष्ठ महाविद्यालय, मंठाच्या विद्यार्थी अजिंक्यसिंह अशोकराव चव्हाण याने नुकत्याच झालेल्या सीईटी परीक्षेत फर्स्ट अटेम्प्ट मध्ये ९८.९६ तर सेकंड अटेम्प्ट मध्ये ९९.४६ टक्केवारी मिळवून नाव उज्वल केले आहे. अजिंक्यसिंहच्या या यशामुळे शाळा, पालकवर्ग आणि संपूर्ण मंठा (पान २ वर)

शायना एन. सी. यांचा जॉयंट्स ग्रुपतर्फे सत्कार

जालना - प्रतिनिधी
जॉयंट्स वेल्फेअर फाउंडेशनच्या जागतिक चेअरमन तथा शिवसेना शिंदे गटाच्या प्रवक्त्या शायना एन. सी. यांचा जालन्यात जॉयंट्स ग्रुपतर्फे सत्कार करण्यात आला. शायना एन. सी. ह्या बुधवारी जालना दौऱ्यावर आल्या असता, जॉयंट्स ग्रुपचे विजयराज सुराणा आणि हरेश तारेजा यांनी शाल, श्रीफळ देऊन त्यांचे स्वागत केले. विजयराज सुराणा हे सलग सात वेळा जॉयंट्स ग्रुपचे

जिल्हाध्यक्ष राहिलेले असून, या काळात राबवलेल्या सामाजिक व आरोग्य विषयक उपक्रमाची माहिती त्यांनी शायना यांना दिली. जालना जिल्ह्यातील ग्रुपच्या कार्याबद्दल त्यांनी समाधान व्यक्त केले.

घाणेवाडी येथील मुख्य जलवाहिनी फुटल्याने नवीन जालना पाणीपुरवठ्यावर परिणाम; दोन दिवस विलंबाची शक्यता

लाखो लिटर पिण्याचे पाणी वाया जाण्यापासून बचाव; तातडीने दुरुस्ती करून गळती थांबविल्याचा सभापती पुनम स्वामी यांचा दावा

जालना । प्रतिनिधी
जालना शहराच्या पाणीपुरवठ्यासाठी महत्त्वाची असलेली घाणेवाडी येथील कन्हैया नगर मार्गे फिल्टर बेडकडे जाणारी मुख्य जलवाहिनी फुटल्याने नवीन जालना भागातील पाणीपुरवठा विस्कळीत झाला असून नागरिकांना पाणीपुरवठ्यासाठी आणखी दोन दिवस प्रतीक्षा करावी लागणार आहे. या घटनेमुळे मोठ्या प्रमाणात

पिण्याच्या पाण्याची गळती होऊन लाखो लिटर पाणी वाया जात असल्याची माहिती समोर आली आहे. विभागाच्या सभापती सौ. पुनम राज स्वामी यांनी दिलेल्या माहितीनुसार, काही अज्ञात व्यक्तींनी मुख्य पाईपलाईन फोडल्यामुळे अचानक मोठ्या प्रमाणावर गळती सुरू झाली होती. ही बाब निदर्शनास येताच त्यांनी तातडीने घटनास्थळी भेट देऊन

संबंधित अधिकारी व कर्मचाऱ्यांना दुरुस्तीच्या सूचना दिल्या. त्यानंतर युद्धपातळीवर काम हाती घेण्यात आले आणि जलवाहिनीची दुरुस्ती करून गळती थांबविण्यात आली. सदर गळतीमुळे मोठ्या प्रमाणात पाणी वाया जाण्याची शक्यता निर्माण झाली होती. मात्र वेळेत दुरुस्ती केल्यामुळे पुढील पाण्याची नासाडी रोखण्यात यश आल्याचे स्वामी यांनी (पान २ वर)

रतनदादा रत्नपारखे यांच्या स्मृतिदिनानिमित्त रक्तदान शिबीर व विद्यार्थ्यांना शालेय साहित्य वाटप

जालना - प्रतिनिधी
येथील ज्येष्ठ सामाजिक नेते रतनदादा रत्नपारखे यांच्या स्मृतिदिनानिमित्त रतनदादा रत्नपारखे सेवाभावी संस्था व ब्लू टायगर ग्रुपच्या वतीने गुरुवारी (दि. १८) रक्तदान शिबीर आयोजित करून शालेय विद्यार्थ्यांना शालेय साहित्य वाटप करण्यात आले. जिल्हा सामान्य रुग्णालयात सकाळी रक्तदान शिबीर आयोजित करण्यात आले. या शिबिरात २६ तरुणांनी रक्तदान केले. या रक्तदान शिबिरास आमदार अर्जुन खोतकर, वंचित बहुजन आघाडीचे जिल्हाध्यक्ष डेव्हिड घुमारे यांनी भेट देऊन



येथे गरजू विद्यार्थ्यांना डेव्हिड घुमारे यांच्या हस्ते शालेय साहित्य वाटप करण्यात आले. यावेळी शरद मांगधरे, मुख्याध्यापक राहुल सोनवणे, अमोल रत्नपारखे, गणेश गायकवाड, शिवलाल गाडगे, यश रत्नपारखे, किरण लांडगे, मंदार म्हस्के, स्वप्नील रत्नपारखे, जय खरात, सुनील पाडमुख, कुणाल आढाव, शुभम रत्नपारखे, विश्वजित वाहुळकर, लक्ष्मण जाधव यांच्यासह शिक्षक व विद्यार्थी उपस्थित होते. यावेळी मान्यवरांच्या हस्ते शालेय साहित्य वाटप करण्यात आले. डॉ.एस.एच.गरड, डॉ. अपूर्वा जाधव, गौतम वाघमारे, महेंद्र रत्नपारखे, योगेश रत्नपारखे, भास्कर रत्नपारखे, रंजीत रत्नपारखे, अमोल रत्नपारखे, अमित साळवे, सुरेश घोडे, महेंद्र बनकर आदींची उपस्थिती होती. यावेळी भंते शिवली शाक्यपुत्र थरो यांनीही रक्तदान केले. रक्तदान शिबिरानंतर स्वामी विवेकानंद हायस्कूल

संशयाच्या आधारावर विमा नाकारता येणार नाही - राष्ट्रीय ग्राहक आयोगाचा ऐतिहासिक निर्णय

जालना - प्रतिनिधी
आगीच्या घटनेमागे ग्राहकाचा हात असल्याचा ठोस पुरावा असल्याशिवाय, केवळ संशयाच्या आधारावर विमा कंपनी दावा नाकारू शकत नाही, असा महत्त्वपूर्ण निकाल राष्ट्रीय ग्राहक विवाद निवारण आयोगाने दिला आहे. मेसर्स श्री हिरा इंडस्ट्रीज विरुद्ध युनायटेड इंडिया इन्शुरन्स कंपनी लिमिटेड व इतर (ग्राहक तक्रार क्रमांक १४७०/२०१९) या खटल्यात आयोगाने विमा कंपनीचा दावा फेटाळण्याचा निर्णय अन्यायकारक ठरवला. हा निकाल देशभरातील ग्राहकांसाठी विशेषतः

उद्योजकांसाठी अत्यंत दिलासादायक मानला जात आहे. या प्रकरणात, बीड येथील श्री हिरा इंडस्ट्रीज या कंपनीच्या गोदामाला २२ जुलै २०१८ रोजी आग लागून कापसाच्या गाठींचे मोठे नुकसान झाले होते. कंपनीने सुमारे ३.८९ कोटी रुपयांचा विमा दावा दाखल केला होता. मात्र, विमा कंपनीने हा दावा फेटाळला. गोदामात विजेचे कनेक्शन नसताना आग कशी लागली, संपूर्ण माल इतक्या लवकर जळून राख कसा झाला, आणि मालाच्या गुणवत्तेवर संशय व्यक्त करत विमा कंपनीने हा दावा

असल्याचा आरोप केला होता. तसेच, पॉलिसीच्या अटी क्रमांक १ (माहिती लपवणे) आणि ८ (फसवणूक) यांचा भंग झाल्याचे कारण दिले होते. राष्ट्रीय ग्राहक आयोगाने विमा कंपनीचे सर्व आक्षेप खोडून काढले. आयोगाने स्पष्ट केले की, आगीचे नेमके कारण शोधणे हे ग्राहकाचे काम नाही. जोपर्यंत आग ग्राहकाने जाणूनबुजून लावली आहे, हे सिद्ध होत नाही, तोपर्यंत आग अपघाती मानली पाहिजे. केवळ संशयाच्या आधारावर किंवा परिस्थितीजन्य तर्कांवर दावा नाकारणे हे विमा

कंपनीच्या मनमानी कारभाराचे द्योतक आहे. गोदामातील लोखंडी पड्डा कमी प्रमाणात सापडल्याबद्दल आयोगाने सांगितले की, त्या आगीत वितळल्या असण्याची किंवा दिगाऱ्यासोबत उचलल्या गेल्याची शक्यता नाकारता येत नाही. तथापि, आयोगाने दाव्याची रक्कम मंजूर करताना सर्वेक्षकाने सादर केलेल्या न्यायवैद्यक (फॉरेंसिक) अहवालाला महत्त्व दिले. या अहवालानुसार, जळालेल्या मालाच्या नमुन्यांमध्ये कापसाचे प्रमाण केवळ १०% असल्याचे निष्पन्न झाले (पान २ वर)